

حیات ملک العلماء

از قلم: شہزادہ ملک العلماء ڈاکٹر مختار الدین احمد آرزو صاحب، سابق صدر شعبہ عربی مسلم علی گڑھ یونیورسٹی، علی گڑھ

پروفیسر ڈاکٹر مختار الدین احمد کا یہ مقالہ کوئی نیا نہیں ہے۔ وہی ہے، جو انہوں نے ۱۹۹۲ء میں لکھا تھا اور صحیح الہامی، جو حیدرآباد سندھ سے چھپ رہی تھی، اس پر بطور مقدمہ تحریر کیا تھا۔ اولاً تو یہ مقالہ کتاب مذکور کے ساتھ ہی شائع ہوا تھا۔ مگر اس کی اہمیت و افادیت کے پیش نظر لاہور، پھر ممبئی سے کتابی شکل میں چھاپا گیا۔ یہ مقالہ مختصر ضرور ہے، مگر جامعیت میں اپنی نظیر آپ ہے اور بہت حد تک حضرت ملک العلماء کا جامع کامل تعارف ہے۔ ڈاکٹر موصوف کے شکر یہ کے ساتھ ہم یہاں شریک اشاعت کر رہے ہیں۔ گویا یہ اس مقالہ کی چوتھی اشاعت ہے۔ غلام جاہد شمس مصباحی

حیات:

شریعت کے سخت پابند، طریقت کی راہ کے مجاہد، اور حب رسول میں سرشار۔ ان کی زندگی کا نظام الاوقات سخت منضبط تھا۔ انہوں نے اپنے اوقات اس طرح تقسیم کر رکھے تھے کہ کون کون مشغولیات کے باوجود ان کا خاص وقت و طائف اور ادا و ریا دالہی کے لئے مخصوص تھا۔ ان کے اساتذہ میں اگر ایک طرف حضرت مولانا وصی احمد محدث سورتی اور حضرت مولانا احمد حسن کانپوری رحمہما اللہ تعالیٰ تھے تو دوسری طرف لطف اللہ علی گڑھی اور حضرت مولانا شاہ ارشاد حسین فاروقی کے تلامذہ خاص، مولانا سید بشیر احمد علی گڑھی اور مولانا حامد حسن رامپوری کے اسمائے گرامی بھی نظر آتے ہیں۔ لیکن جس ذات گرامی سے انہوں نے سب سے زیادہ علمی فیوض حاصل کئے وہ اعلیٰ حضرت مولانا احمد رضا خاں فاضل بریلوی رحمۃ اللہ علیہ تھے۔ جن کی صحبت با برکت میں وہ بر سہا برس رہے اور جن سے یہ عزیزوں کی طرح ملتے رہے اور وہ خاندان کے بزرگوں کی طرح

ملک العلماء فاضل بہار حضرت مولانا شاہ محمد ظفر الدین قادری رضوی ہندوستان کے ان عالموں اور مصنفوں میں تھے جن کی علمی شہرت دور دور تک پھیلی اور جن کی تصانیف سے ہندوستان اور پاکستان کے رہنے والے بڑی تعداد میں مستفید ہوئے۔ وہ ٹھوس علمی صلاحیت رکھنے والے کامیاب اور شفیق استاد، علمی تقریر کرنے والے شگفتہ بیان مقرر، دل نشیں باتیں کرنے والے مؤثر واعظ، اپنے منطقی و علمی استدلال سے فریق کو لا جواب کر دینے والے مناظر، اور پچاسوں کتابوں کے نامور مصنف تھے۔ جن کی تالیفات و تصنیفات کا دائرہ وسیع تھا اور بہت سے علوم و فنون پر مشتمل۔ اگر وہ کم عمری میں ذہین، طباع اور سخت جدوجہد کرنے والے طالب علم تھے تو اپنے عہد شباب و کہولت بلکہ کبر سن میں بھی جفاکش استاد اور سرگرم عمل مصنف رہے۔ وہ عالم با عمل تھے،

شفقت فرماتے رہے۔ ان دونوں کے گہرے تعلقات اور قلبی روابط کا اندازہ کچھ ان مکاتیب و مفاوضات سے ہو سکتا ہے جو شفیق استاد نے اپنے لائق شاگرد کو لکھے ہیں اور جن میں وہ انہیں کبھی و لیدی الاعز (میرے عزیز ترین بیٹے) لکھ کر مخاطب کرتے ہیں، کبھی انہیں ”حبیبی و ولدی و قرۃ عینی“ کبھی ”ولدی و قرۃ عینی“ اور دینی و یقینی“ کبھی ”ولدی اعزک اللہ فی الدنیا والدین“ لکھتے ہیں تو بعض خطوں میں ”ولدی الاعز حامی السنۃ ماحی الفتن“ ایک خط میں ”جان پدر بلکہ از جان بہتر“ لکھ کر خطاب فرماتے ہیں۔

فاضل بریلوی کے دل میں اپنے شاگرد کی کیا قدر و عزت اور کیسی محبت تھی، اس کا اندازہ ان کے اس مکتوب سے ہوتا ہے، جو انہوں نے ان کے بارے میں خلیفہ تاج الدین احمد ناظم انجمن نعمانیہ ہند لاہور کو اپنی رحلت سے بارہ سال پہلے ۱۳۲۸ھ کو تحریر کیا ہے:-

”..... مکرمی مولانا مولوی محمد ظفر الدین صاحب قادری سلمہ فقیر کے یہاں کے اعز طلباء سے ہیں۔ اور میرے بچان عزیز۔ ابتدائی کتب کے بعد یہیں تحصیل علوم کی اور اب کئی سال سے میرے مدرسے میں مدرس اور اس کے علاوہ کار افتاء میں میرے معین ہیں۔ میں یہ نہیں کہتا کہ جتنی درخواستیں آئی ہوں، سب سے یہ زائد ہیں۔ مگر اتنا ضرور کہوں گا کہ: (۱) سنی خالص مخلص نہایت صحیح العقیدہ، ہادی مہدی ہیں، (۲) عام درسیات میں بفضلہ تعالیٰ عاجز نہیں (۳) مفتی ہیں (۴) مصنف ہیں (۵) واعظ ہیں (۶) مناظرہ بعونہ تعالیٰ کر سکتے ہیں (۷) علمائے زمانہ میں علم توقیت سے تنہا آگاہ ہیں۔

امام ابن حجر کی نے زواجر میں اس علم کو فرض کفایہ لکھا ہے

اور اب ہند بلکہ عام بلاد میں یہ علم، علماء، بلکہ عام مسلمین سے اٹھ گیا ہے۔ فقیر نے بتوفیق قدیر اس کا احیا کی اور سات صاحب بنانا چاہے، جن میں بعض نے انتقال کیا، اکثر اوس کی صعوبت سے چھوڑ کر بیٹھے۔ انہوں نے بقدر کفایت اخذ کیا اور اب میرے یہاں کے اوقات طلوع وغروب و نصف النہار ہر روز تاریخ کے لئے اور جملہ اوقات ماہ مبارک رمضان شریف کے بھی بناتے ہیں۔ فقیر، آپ کے مدرسے کو اپنے نفس پر ایثار کر کے انہیں آپ کے لئے پیش کرتا ہے۔“ (مکاتیب ملک العلماء قلمی)

ایک باریہ عزیز شاگرد دستر شد جب بعض خاندانی علائق اور دنیوی مصائب میں گرفتار تھے، اپنے استاد اور پیر و مرشد سے اپنی پریشانیوں کا اظہار کرتے ہیں تو وہ ان الفاظ میں تسلی دیتے ہیں:-

”----- آپ کا خط دربارہ پریشانی دنیا آیا تھا۔۔۔۔۔ اوس خط کے جواب میں یہ چاہا تھا، کہ آیات و احادیث دربارہ ذم دنیا و منفع التفات بہ تمول اہل دنیا لکھ کر بھیجوں، مگر وہ سب بفضلہ تعالیٰ آپ کے پیش نظر ہیں، فلاں کو دست غیب ہے، فلاں کو حیدرآباد میں رسوخ ہے، یہ تو دیکھا مگر یہ نہ دیکھا، کہ آپ کے پاس بعونہ تعالیٰ علم نافع ہے، ثبات علی السبۃ ہے، اون کے پاس علم نہیں، یا علم مضمر ہے۔ اب کون زائد ہے؟ کس پر نعمت حق بیشتر ہے، بشرط ایمان وعدہ علو و غلبہ باعتبار دین ہے نہ یہ کہ دنیوی امور میں مومنین کو توفیق رہے۔ دنیا بجن مومن ہے، بجن میں جتنا آرام مل رہا ہے، کیا محض فضل نہیں۔ دنیا فاحشہ ہے، اپنے طالب سے بھاگتی اور ہار ب کے پیچھے دوڑتی ہے۔ دنیا میں مومن کا قوت کفاف بس ہے۔“ (مکاتیب ملک العلماء قلمی)

شفیق استاد و مرشد اسی پر بس نہیں کرتا، وہ کچھ رقم بھی اخراجات کے لئے بھیجتے ہوئے لکھتا ہے:-

”مولیٰ عزوجل پر توکل کر کے قبول کر لیجئے“۔ (دس دس روپے کے یہ نوٹ فاضل بریلوی کے وصال کے بیسوں سال بعد میں نے والد مرحوم کے قلمدان میں ایک لفاف میں حفاظت سے رکھے ہوئے دیکھے تھے۔ انہوں نے انہیں اپنے استاد کی محبت و شفقت کی یادگار سمجھ کر بطور تبرک محفوظ رکھ چھوڑا تھا۔) وہ کریم اکرم الکریمین برکات وافرہ عطا فرمائے، اور اور آپ کو دین سے اور دین کو آپ سے نصر موثر پہنچائے۔ آمین آمین بجاہ الکریم المعین علیہ وعلیٰ الہ و أصحابہ الصلاۃ والتسلیم۔

یہ تو نشر ہوئی اب نظم دیکھئے۔ فاضل بریلوی کا رسالہ الاستمداد (۱۳۳۲ھ) تین سو ساٹھ اردو اشعار کا قصیدہ ہے جس میں ۱۳۲ قافیہ تو اصلاً مکرر نہیں، باقی میں یہ التزام ہے کہ کوئی قافیہ نو شعر سے پہلے مکرر نہ ہو۔ اس میں عنوان ”ذکر اصحاب و دعائے احباب“ کے تحت ۱۳ شعر درج ہیں جن میں اپنے مخصوص خلفاء و تلامذہ کا ذکر ہے۔ چند شعر یہ ہیں:

تیرے رضا پر تیری رضا ہو	اس سے غضب تھراتے یہ ہیں
بلکہ رضا کے شاگردوں کا	نام لئے گھبراتے یہ ہیں
حامد منیٰ انا من حامد	حمد سے ہمد کھاتے یہ ہیں
عبد سلام سلامت جس سے	سخت آفات میں آتے یہ ہیں
میرے ظفر کو اپنی ظفر دے	اس سے شکستیں کھاتے یہ ہیں

حجۃ الاسلام مولانا حامد رضا خاں، مولانا ”سعید السلام“ عبد السلام جبل پوری کے بعد ملک العلماء فاضل بہار کا ذکر انہوں نے فرمایا ہے۔ ان تین ناموں کے بعد علی الترتیب صدر الشریعہ مولانا امجد علی اعظمی، سید العلماء مولانا سید نعیم الدین مراد آبادی اور پھر مولانا احمد اشرف، مولانا دیدار علی شاہ، مولانا احمد مختار، مولانا عبد العظیم صدیقی میرٹھی، مولانا عبد الاحد پہلی بھتی، مولانا رحیم

بخش، مولانا حاجی لعل خاں، مولانا مصطفیٰ رضا خاں، مولانا برہان الحق عبد الباقی جبل پوری، مولانا شفیع احمد سیلپوری، مولانا حسین رضا خاں بریلوی رحمہم اللہ تعالیٰ کے اسمائے گرامی آتے ہیں۔ اور آخر میں ان سبھوں کے لئے **دعائے خیر:**

ان پہ کرم رکھ سر پہ قدم رکھ تیرے ہی کہلاتے یہ ہیں
تیرے گدا ہیں تجھ پہ فدا ہیں تیرا ہی کھاتے گاتے یہ ہیں
مولانا ظفر الدین قادری کے مورث اعلیٰ سید امیر اہیم بن سید ابو بکر غزنوی ملقب بہ دار الملک و مخاطب بہ ملک بیا ہیں۔ (کہا جاتا ہے کہ سید امیر اہیم کو ”ملک بیا“ (جو عوام میں ”ملک بیو“ ہو گیا ہے) کا خطاب بادشاہ وقت کا دیا ہوا ہے۔ اس خانوادے کے لوگ اسی زمانے سے اپنے کو سید کے بجائے ملک کہلانا پسند کرتے ہیں۔ ملکوں میں کچھ لوگ ”امیر اہیمی“ لکھتے ہیں۔ والد نے ایک خط مجھے لکھا تھا: حضرت سید ملک بیا غازی کے والد ماجد غزنوی تھے اور حضرت سید امیر اہیم بھی غزنی ہی سے تشریف لائے تھے، اس لئے اگر ملک حضرات ”امیر اہیمی“ لکھنے کے عوض ”غزنوی“ لکھیں تو مضائقہ ہے۔) (مکاتیب ملک العلماء قلمی) ان کا نسب نامہ ساتویں پشت میں حضرت محبوب سبحانی، قطب ربانی حضرت شیخ عبدالقادر جیلانی رضی اللہ تعالیٰ عنہ تک پہنچتا ہے۔ سید ابو بکر غزنی کے رسپنڈ والے تھے، وہ غزنی کے تین فرسنگ کے فاصلے پر بہ مقام بت نگر مدفون ہیں۔ سید امیر اہیم، غزنی سے سلطان فیروز شاہ کے عہد (۷۵۲-۷۹۰) میں ہندوستان پہنچے اور یہاں آ کر شاہی فوج میں ملازم ہو گئے۔ وہ عمر بھر جنگی سرگرمیوں میں حصہ لیتے رہے۔ اور بالآخر ۱۳ ذی الحجہ ۷۵۳ھ کو قلعہ رہتاس (شاہ آباد، بہار) کی جنگ میں شہید ہوئے۔ قصبہ بہار شریف (جہاں حضرت شیخ شرف الدین احمد تکی منیری رحمۃ اللہ علیہ متوفی ۸۴ھ آسودہ ہیں) کی ایک بلند پہاڑی پر سید صاحب کا مقبرہ

ہے۔ جس پر قدیم عالیشان گنبد تعمیر ہے۔ یہ جگہ اب بھی زیارت گاہ خاص و عام ہے۔ مقبرے کی دیواروں پر فارسی کے دو قدیم تاریخی قطععات منقوش ہیں۔ سید ابراہیم کا سلسلہ چھ واسطوں سے حضرت غوث الاعظم رضی اللہ عنہ تک اس طرح پہنچتا ہے:۔ سید ابو بکر غزنوی بن سید ابو القاسم عبد اللہ بن سید محمد فاروق بن سید ابو المنصور عبد السلام بن سید عبد الوہاب بن شیخ محی الدین عبد القادر حسنی و حسینی رضی اللہ تعالیٰ عنہ۔

مولانا کا خاندان عرصے سے مالندہ اور راجگیر کے قریب رسول پور، میجر میں آباد ہو گیا تھا۔ ان کے والد ملک عبد الرزاق، دادا ملک کرامت حسین، پر دادا ملک احمد علی اور چچا دادا ملک غلام قادر سب وہیں کے قبرستان میں آسودہ ہیں۔ ملک غلام قادر کی بلند پختہ قبر بھی حال تک موجود تھی، افسوس اس کا کتبہ باقی نہیں رہا، جس سے تاریخ و فات معلوم ہوتی۔ آباد اجداد کی وسیع اور شاندار حویلی کی بنیادیں اور کچھ آثار ۱۹۲۷ء تک محفوظ تھے۔ ملک عبد الرزاق کے اولاد زینہ میں صرف محمد ظفر الدین تھے، جو بعد کو ملک العلماء فاضل بہار مولانا ظفر الدین قادری رضوی کے نام سے مشہور ہوئے۔

محمد ظفر الدین، رسول پور میجر ضلع پٹنہ (اب ضلع مالندہ) صوبہ بہار میں ۱۰ محرم الحرام ۱۳۰۳ھ مطابق ۱۹ اکتوبر ۱۸۸۰ء کو صبح صادق کے وقت پیدا ہوئے۔ (ان کی کتاب یادداشت میں ایک جگہ ان کے قلم سے تاریخ ولادت ۱۴ محرم الحرام مطابق ۱۲۳ اکتوبر لکھا ہوا ملتا ہے، جو مشہور تاریخ ولادت سے ۴ دنوں کا فرق ظاہر کرتا ہے)۔ خاندان کے بعض لوگوں نے عبد الحلیم نام تجویز کیا، والد ماجد نے جو بچوں کے نام رکھنے کا ذوق اور فن تاریخ کوئی میں اچھی لیاقت رکھتے تھے، باعتبار سنہ فصلی کہ نواح عظیم آباد پٹنہ میں زیادہ تر وہی رائج تھا، تاریخی نام غلام حیدر اور مختار احمد تجویز کئے۔ دوسرے اعزاء کی

خواہش تھی، کہ ہمارے رکھے ہوئے نام سے پکارے جائیں، آخر اذا تعارضتا تساقطا پر عمل ہو کر ظفر الدین نام پر اتفاق رائے ہوا، اور وہ عرصے تک اسی نام سے پکارے جاتے رہے۔ جب وہ فاضل بریلوی مولانا احمد رضا خاں قدس سرہ العزیز کے شاگرد ہوئے، تو انہوں نے ظفر الدین پر ظفر الدین کو ترجیح دی۔ رسالہ اقلیدس کا خطی نسخہ کتب خانہ خاص میں محفوظ ہے۔ جو شعبان ۱۳۲۲ء کا مکتوب ہے اس کے آخر میں ”بید الفقیر محمد ظفر الدین“ لکھا ہوا ملتا ہے۔ ۱۳۲۳ھ کی ان کے قلم کی ایک تحریر میں ”ظفر الدین احمد“ درج ہے۔ بعد کو وہ ”محمد ظفر الدین“ لکھتے رہے اور اسی نام سے مشہور ہوئے۔ ان کی کنیت ابو البرکات ہے۔ جیسا کہ متعدد استفتاء کے جوابات اور ان کی مملوکہ کتابوں میں ثبوت کی ہوئی مہر سے معلوم ہوتا ہے۔ بریلی کے قیام کے دوران کی تحریروں میں کہیں کہیں عبید المصطفیٰ کا اضافہ بھی نظر آتا ہے۔

مولانا کے والد ماجد ملک عبد الرزاق اشرفی اپنے گاؤں میں پابندی صوم و صلوة اور ریاضت و مجاہدے میں مشغول رہنے کے سبب بہت قدر و عزت کی نگاہ سے دیکھے جاتے تھے۔ وہ حضرت شاہ چاند پتھوی کے مریدین و مستفیدین میں تھے۔ وہ اپنے ایک مکتوب میں تحریر فرماتے ہیں: (مکتوب العلماء مورخہ ۶ جون ۱۹۲۵ء بنام سید شاہ ارشاد حسین سجادہ نشین خانقاہ سجادہ سیش گڑھ بریلی۔) ”حضرت شاہ غلام رسول، حضرت سلطان اشرف جہانگیر کے اولاد میں تھے، ان کے صاحب سجادہ شاہ چاند صاحب تھے، جو میرے والدین رحمہما اللہ کے پیر و مرشد تھے“۔ (مکاتیب ملک العلماء قلمی)

وہ فارسی کے دیر تھے، ان کا عربی خط بھی بہت اچھا تھا، ان کی اور ان بزرگوں کی کچھ تحریریں، خاندان میں اب بھی محفوظ ہیں ملک صاحب نے کبھی ملازمت نہیں کی۔ وہ اپنی باقی ماندہ مختصر سی جاگیر پر، جو شاہی عہد میں ان کے بزرگوں کو ملی تھی، قانع رہے اور

کاشت کی زمینوں پر گزر اوقات کرتے رہے۔ قرآن ہیں کہ ان کی وفات ۱۳۱۲ھ کے کچھ بعد ہوئی ہوگی۔

والدہ ماجدہ شیخ مبارک حسین (جو موضع بین ضلع پٹنہ کے زمینداروں میں تھے) کی چھوٹی صاحبزادی تھیں جو حضرت شیخ چاند صاحب سے طریقہ قادریہ میں شرف بیعت رکھتی تھیں۔ وہ ہر سال گیا رہویں شریف کا بڑا ہتمام کرتی تھیں۔ وہ ۱۱ ربیع الآخر ۱۳۱۲ھ کو داعی اجل کو لبیک کہہ کر عازم جنت الفردوس ہوئیں۔

چار سال کی عمر میں ۱۳۰۷ھ میں ان کے والد ماجد نے ان کی تعلیم شروع کرادی۔ رسم بسم اللہ حضرت شاہ چاند صاحب کے مبارک ہاتھوں انجام پائی۔ ابتدائی تعلیم والد ماجد نے دی، پھر قرآن مجید اور اردو فارسی کی کتابیں اپنے گھر پر حافظ مخدوم اشرف، مولوی کبیر الدین اور مولوی عبد اللطیف سے پڑھیں۔

۱۳۱۲ھ میں بہت قریب نکاح خواہر ماموں زاد موضع بین جانے کا اتفاق ہوا۔ بعد انجام تقریب مولوی شیخ بدرالدین اشرف، مولوی محی الدین اشرف صاحبزادگان ”رئیس دیندار والا تبار عالی جناب شیخ رمضان علی مرحوم“ نے روک لیا اور فرمایا کہ اب تمہاری تعلیم یہیں ہوگی۔ وہاں کئی سال رہ کر مدرسہ غوثیہ حنفیہ میں تفسیر جلالین، میرزاہد وغیرہ تک کا درس انہوں نے لیا۔ ان کے وہاں کے اساتذہ میں مولوی شیخ محی الدین اشرف، (والد صاحب ان کی محنت و شفقت کے بڑے معترف تھے۔ انہوں نے اپنی یادداشت میں لکھا ہے: ”میں ان کے احسانات میں ازسرتا پا غرق ہوں“۔) مولوی شیخ بدرالدین اشرف کے علاوہ حضرات ذیل خصوصیت کے ساتھ قابل ذکر ہیں:۔ مولوی مہدی حسن میجر وی، جناب حافظ محمد اسمعیل بہاری، جناب مولانا فخر الدین حیدر، مولوی محمد منعم، منشی اکرام الحق، مولوی معین اظہر رئیس بین۔ اساتذہ، ان کی ذہانت و شوق علمی کی وجہ

سے ان پر بہت شفقت فرماتے تھے کبھی ایسا نہیں ہوا، کہ سبق یاد نہ کرنے کی وجہ سے اساتذہ ان سے ناخوش ہوئے ہوں۔

مدرسہ غوثیہ حنفیہ میں عربی کی کتابیں زیادہ تر مولوی محمد ابراہیم سے پڑھیں جو موضع اعظم گڑھ کے معزز روشن خیال اور عالم باعمل تھے۔ وہ اشرف علی تھانوی کے شاگرد رشید، جامع العلوم کانپور کے فارغ التحصیل، بہت سخت حنفی اور پگے سنی تھے۔ یہ مدرسہ غوثیہ کے مدرس بھی تھے اور فاضل اوقات میں مطب بھی کرتے تھے۔ وہ فن طب میں ید طولی رکھتے تھے۔ شاید ہی کوئی شخص ایسا ہو جس کا علاج انہوں نے خاص توجہ سے کیا ہو اور رب العزت نے اسے شفا بخش ہو۔

مولانا کے اس زمانہ کے رفقاء میں منشی اکرام الحق کے صاحبزادے مولوی شرف الحق بھی تھے، شرح وقایہ، مختصر المعانی، ملا حسن تک دونوں ساتھ رہے۔ ان کا انتقال صفر المظفر ۱۳۱۸ھ میں بعارضہ طاعون ہوا۔ دوسرے ہم جماعت طلباء میں حکیم ابوالحسن (میں نے حکیم صاحب کو دیکھا، پٹنہ کے قیام کے زمانے میں اکثر تشریف لاتے تھے۔ بڑے وجیہ اور خوبصورت آدمی تھے کچھ عرصہ مولوی عبد الحمید کٹھوی کیٹلا گر کتب خانہ خدابخش کے ساتھ کتب خانے سے متعلق بھی رہے تھے۔ پھر یتیم خانہ انجمن اسلام پٹنہ سٹی کے ناظم مقرر ہو گئے تھے۔ ہاتھ میں تسبیح لئے کچھ پڑھتے رہتے تھے اور باتیں بھی کرتے جاتے تھے۔ گفتگو میں ظرافت کا عنصر خاصہ ہوتا تھا، جس کی وجہ سے حالات کی ناسازگاری کے باوجود وہ ہمیشہ شگفتہ مزاج رہے۔ ایک دن کہنے لگے میں ہزار کشائش رزق کے لئے دعائیں پڑھوں، لیکن مقدر میں وہی پچیس روپے ماہانہ لکھے ہیں۔ کتب خانہ خدابخش سے پچیس روپے ملتے تھے، کسی نے کہا مطب کر لو، مطب کیا، آمدنی وہی پچیس رہی، اب یتیم خانے کا نگران ہو گیا ہوں۔ میں نے پوچھا اور تنخواہ؟ ہنس کر بولے وہی

پچیس روپے۔ تقسیم ہند کے بعد انہوں نے سفر آخرت اختیار کیا۔ ان کے نام متعدد خطوط مکاتیب کے مجموعے میں محفوظ ہیں) خلف سید شاہ مظفر حسین، مولوی عبدالقدوس، مولانا حکیم وصی احمد، مولوی حکیم محمد رضا خاں، (والد مرحوم کے عزیزوں میں بھی تھے دہلے پتلے دھان پان خوبصورت آدمی تھے اپنے گاؤں ”بین“ کے زمینداروں میں تھے مقدمات اور دوسری ضرورتوں سے پٹنہ آتے تو ”مظفر منزل“ ضرور تشریف لاتے) مولوی عبدالماجد (برادر ماموں زاد)، مولوی محمد سعید، مولوی محمود عالم کہنوی قابل ذکر ہیں۔

اس زمانے میں عظیم آباد (پٹنہ) علم و فن کا مرکز تھا، جہاں متعدد دینی مدارس قائم تھے، جن میں مدرسہ حنفیہ واقع بخشی محلہ پٹنہ سیٹی ممتاز حیثیت رکھتا تھا، اس مدرسے کے بانی فارسی وارو کے مشہور محقق قاضی عبدالودود بی اے کینٹ، بار ایٹ لا (۱۸۹۶-۱۹۸۴) کے والد گرامی، قاضی عبدالوحید صدیقی فروری (۱۲۸۹-۱۳۲۶ھ) تھے جو وہاں کے ایک دیندار رئیس اور فاضل بریلوی کے معتقدین میں تھے۔ انہوں نے ۱۳۱۸ھ میں یہ دینی درسگاہ قائم کی اور ایک بڑی جائیداد اس کے اخراجات کے لئے وقف کر دی۔ انہوں نے نامور اساتذہ کی خدمات حاصل کیں اور کچھ ہی عرصے کے بعد اس کی شہرت بہار کے قصبات و مواضع ہی تک نہیں دوسرے صوبوں تک پھیل گئی۔ (یہیں سے قاضی عبد الوحید صاحب ایک مذہبی رسالہ تحفہ حنفیہ شائع کرتے تھے۔ یہ ۱۳۲۵ھ سے نکلتا شروع ہوا، ورنہ کی وفات ۱۳۲۶ھ کے کچھ دنوں کے بعد جب مدرسہ حنفیہ کا انتظام و انصرام کرنے والا کوئی موزوں شخص نہ رہا تو مدرسے کے ساتھ اس رسالے کی اشاعت بھی بند ہو گئی، مولانا قاری ابوالمساکین ضیاء الدین قادری جو اس کے ایڈیٹر تھے وفات اواخر دسمبر ۱۹۴۴ء یا اواخر جنوری ۱۹۴۵ء میں ہوئی۔ مکاتیب

ملک العلماء، پہلی بھیت سے واپس چلے گئے۔ فاضل بہاری کے کتب خانے میں، جیسا کہ اس کی فہرست سے معلوم ہوتا ہے، کہ اس کی دس جلدیں (۱۳۱۵-۱۳۲۳) تھیں۔ کچھ مجلدات قاضی عبدالودود مرحوم کے ذخیرہ کتب میں تھے۔ جو ان کے ادارہ تحقیقات اردو میں رہے اور اب کتب خانہ خدابخش میں محفوظ ہیں۔ خواجہ رضی حیدر صاحب کی اطلاع کے مطابق تحفہ حنفیہ کے مکمل سیٹ کی عکسی نقل قائد اعظم اکادمی، کراچی کے کتب خانے میں محفوظ ہے۔)

اس مدرسے کے ایک استاد حضرت مولانا شاہ وصی احمد محدث سورتی (متوفی ۱۳۳۴ھ) کی علمی شہرت سن کر مولانا ۲۵ جمادی الاخریٰ ۱۳۲۰ھ کو مدرسہ حنفیہ بین سے مدرسہ حنفیہ پٹنہ آ گئے۔ جہاں انہوں نے مسند امام اعظم، مشکوٰۃ شریف اور ملا جلال پڑھی۔ کچھ ہی دنوں کے بعد محدث صاحب بوجہ علالت ادائل شعبان میں مدرسہ حنفیہ سے کنارہ کش ہو کر اپنے وطن پہلی بھیت تشریف لے گئے۔ ماہ شوال ۱۳۲۰ھ کو مولانا ظفر الدین، اپنے ہم سبق حکیم ابوالحسن کے ساتھ دارالعلوم کانپور پہنچے۔ ان کی بعض تحریرات سے جو خاندان میں محفوظ ہیں، معلوم ہوتا ہے، کہ کتابوں اور سامان کے ساتھ سفر کا کچھ حصہ انہوں نے پیدل چل کر طے کیا۔ پاؤں میں آبلے پڑ گئے۔ لیکن طلب و شوق میں راہ علم کا مسافر آگے بڑھتا رہا۔ انہوں نے مدرسہ امدادالعلوم بانس منڈی کانپور میں مولانا قاضی عبدالرزاق (متوفی ۱۹۴۶ء) جو حضرت حاجی امداد اللہ کی کے مرید اور مولانا احمد حسن کانپوری کے شاگرد تھے، کے سلسلہ تلامذہ میں داخل ہو کر درس لیمان شروع کیا۔ مدرسہ امدادالعلوم کے علاوہ بعض اسباق مدرسہ احسن المدارس اور بعض دارالعلوم میں پڑھتے رہے۔ گویا کانپور کے تینوں مدارس کے اساتذہ سے انہوں نے علمی فیوض حاصل کئے۔ وہاں کے مشہور استاد مولانا احمد حسن

(۱۳۷۶-۱۳۲۶ھ)، بڑے صاحبزادے مولانا حامد رضا خاں (۱۳۹۲-۱۳۶۲ھ) مولانا حکیم سید امیر اللہ شاہ بریلوی اور دوسرے اصحاب سے ملے اور ان لوگوں کے مشورے اور مساعی سے ایک مدرسہ قائم کرنے کے لئے راہ ہموار ہوئی وہ فرماتے تھے، کہ مدرسے کے قیام میں حضرت مولانا حسن رضا خاں اور مولانا سید محمد امیر اللہ کی مساعی کو بہت دخل ہے اور یہ مدرسہ انہیں کی کوششوں سے قائم ہوا۔ یوں ۱۹۰۲/۱۳۲۲ھ میں مدرسہ ”منظر اسلام“ محلہ سوداگران بریلی میں قائم ہوا۔ یہ تاریخی نام ہے، اس سے ۱۳۲۲ کے اعداد مستخرج ہوتے ہیں۔ مولانا حسن رضا خاں اس کے پہلے ناظم مقرر ہوئے۔ مولانا ظفر الدین کے ایک دوست اور ہم وطن مولانا سید عبدالرشید عظیم آبادی (مولانا عبدالرشید موضع کوپا کے رہنے والے تھے، تعلیم سے فراغت کے بعد مدرسہ اسلامیہ شمس الہدیٰ کے جوئیر سیکشن میں استاذ مقرر ہوئے۔ صرف ونحو کی بعض کتابیں راقم الحروف نے ان سے پڑھی ہیں۔ ان کے چھوٹے صاحبزادے مولانا حکیم سید شاہ عزیز احمد، خانقاہ ابوالعطائی، الہ آباد کے سجادہ نشین ہیں) آگئے تھے۔ انہیں صرف دو طالب علموں سے مدرسے کا افتتاح ہوا۔ انہوں نے بہار خطوط لکھ کر مدرسے کے قیام کی اطلاع دی اور دوستوں کو بریلی بلا یا۔ ان کی ایک تحریر سے معلوم ہوتا ہے کہ ۱۲ جمادی الاخریٰ ۱۳۲۳ھ تک بہار کے مختلف مقامات سے غلام مصطفیٰ محمد امیر اہم اوگانوی، سید شاہ غلام محمد بہاری، سید عبدالرحمن پتھوی، مولوی محمد اسماعیل بہاری، محمد نذیر الحق رمضانپوری (اوگانواں، رمضانپور، بہار شریف سب ڈویژن کے مشہور قصابات ہیں۔ پاس ہی استھانواں، وسنہ گیلانی، شکرانواں کے مردم خیز قصابات واقع ہیں، جہاں متعدد علماء پیدا ہوئے اور جنہوں نے بڑی شہرت حاصل کی۔ پتھو شریف ضلع گیا میں واقع ہے۔ یہ حضرات اگر بریلی شریف سے فارغ التحصیل ہو کر

کانپوری رحمۃ اللہ علیہ (متوفی ۳ صفر ۱۳۲۲ھ) (ان کی بعض تحریرات سے معلوم ہوتا ہے کہ وہ ۱۳۲۱ھ میں بریلی پہنچ گئے تھے۔ ان کے قلم کی لکھی ہوئی دو کتابیں تعلیقات احمد حسن (مولانا احمد حسن کانپوری کے تعلیقات (شرح مسلم پر) مکتوبہ شنبہ ۶ شوال اور شرح حمد اللہ معروف بہ تعلیقات اسعد اللہ دونوں کتابیں انہوں نے اپنے قلم سے بانس بریلی میں ۱۳۲۱ھ میں لکھی ہیں۔ مؤخر الذکر مخطوطے سے یہ بھی معلوم ہوتا ہے، کہ وہ اس زمانے میں سنہری مسجد بریلی میں مقیم تھے۔) سے منطق کی کتابیں پڑھیں اور مولانا شاہ عبید اللہ پنجابی کانپوری (تاریخ وفات ۶ جمادی الاولیٰ ۱۳۳۳ھ) سے ہدایہ آخرین ختم کی۔ کانپور سے وہ پہلی بھیت آئے، جہاں محدث سورتی پٹنہ سے واپس آ کر اپنے قائم کردہ مدرسہ دارالحدیث میں درس دینے لگے تھے، وہاں ان سے انہوں نے حدیث کا درس لیا۔ یہاں سے وہ اپنی علمی پیاس بجھانے کے لئے ۱۳۲۱ھ میں بانس بریلی پہنچے۔ مدرسہ مصباح العہدیب کا نام انہوں نے کانپور میں سن رکھا تھا وہاں گئے اور مولوی غلام یلین صاحب کے درس میں شریک ہوئے جو مدرسہ دیوبند کے تعلیم یافتہ تھے۔

آخر خوب سے خوب تر کی تلاش انہیں علیٰ حضرت امام اہلسنت مولانا احمد رضا خاں فاضل بریلوی (۱۲۷۲-۱۳۲۰ھ) تک لے گئی جن کے علم اور قلم کی طاقت کی شہرت دور دور تک پھیلی ہوئی تھی۔ وہ پہلے ہی ملاقات میں ان سے ملکر بہت متاثر ہوئے۔ وہ ان سے فیض اٹھانا چاہتے تھے اور ان کے علم سے متمتع ہونا چاہتے تھے اور درسیات کی تکمیل بھی، لیکن فاضل بریلوی ہمہ وقت مطالعہ اور تالیف و تصنیف میں مشغول رہتے تھے۔ ان کے یہاں نہ درس و تدریس کا کوئی سلسلہ تھا اور نہ اس وقت کوئی مدرسہ قائم تھا۔ مولانا ظفر الدین، علیٰ حضرت کے چھوٹے بھائی مولانا حسن رضا خاں حسن بریلوی

بہار واپس آئے تو بچپن میں بھی نہ کبھی ان کا ذکر سنا اور نہ کبھی دیکھا اور کچھ دوسرے طلباء بہار سے آکر مدرسہ منظر اسلام میں داخل ہو چکے تھے۔

مولانا نے فاضل بریلوی سے صحیح بخاری شریف پڑھنی اور فتویٰ نویسی سیکھنی شروع کی۔ انہوں نے فاضل بریلوی کے کچھ فتاویٰ جنہیں ظاہر اوہ املا کر دیتے تھے، ایک مجموعے میں جمع کرنا شروع کئے تھے۔ جس کے کچھ اوراق اس وقت پیش نظر ہیں۔

اس میں پہلا فتویٰ ۸/ رمضان ۱۳۲۲ھ کا تحریر کردہ ہے۔ بعد کو جب مدرسے میں کچھ جید علماء اور مستند مدرسین کی خدمات حاصل کی گئیں، تو انہوں نے مولانا حکیم محمد امیر اللہ شاہ بریلوی، مولانا حامد حسن رامپوری، تلمیذ خاص مولانا شاہ ارشاد حسین فاروقی رامپوری (۱۲۴۸-۱۳۱۱ھ) مولانا سید بشیر احمد علیگڑھی تلمیذ رشید استاذ الاساتذہ حضرت مولانا لطف اللہ علیگڑھی (۱۳۲۴-۱۳۳۴ھ) سے مسلم الثبوت، صحیح مسلم شریف اور دوسری کتب درسیات کی تکمیل کی۔ فاضل بریلوی سے انہوں نے صحیح بخاری، اقلیدس کے چھ مقالے، تصریح بتصریح الافلاک، شرح چھمینی تمام کر کے علم بیعت، ریاضی، توحیت، جفر و تکسیر وغیرہ فنون حاصل کئے۔ تصوف کی کتابوں میں ان سے عوارف المعارف اور رسالہ قشیریہ کا درس بھی لیا۔ بخاری شریف کے اسباق میں طلباء کے علاوہ علماء کی جماعت بھی شریک ہوتی تھی۔

کتب خانے کی ایک مجموعہ تحریرات میں ان کے قلم سے ان کتابوں کے کام لکھے ہوئے ملے ہیں جن کا مختلف سنین میں مختلف اساتذہ سے انہوں نے درس لیا:

۱۳۲۲ھ عروض المفتاح، مقامات (حریری) میرزا ہد رسالہ، ملا جلال، بخاری شریف، نسائی شریف، جبر و مقابلہ، مساحت، اقلیدس۔

۱۳۲۳ھ دیوان منتہی، مطول، حمد اللہ، قاضی مبارک، تفسیر مدارک، تاریخ یمنی، تصریح، شرح چھمینی، سبع شداد، مسلم الثبوت۔

۱۳۲۴ھ سبع معلقہ، مقامات (بدلیج الزماں ہدانی) صدرا، شمس بازغہ، ہدایہ آخرین، شرح عقائد، نسبی مع خیالی، صحیح مسلم۔

۱۳۲۵ھ التوضیح والتلویح، بیضاوی شریف، شرح مواقف، امور عامہ، عبد العلی، میر زاہد، ابوداؤد، ابن ماجہ، مؤطا امام مالک، مؤطا امام محمد، (یہ بات دلچسپ ہے کہ مؤطا امام محمد، آخر میں تکمیل کے سال انہوں نے پڑھی، لیکن کوئی وجہ ہوگی جس کی بنا پر مجھے حدیث کی کتابوں میں مؤطا امام محمد سب سے پہلے پڑھوائی اور اس کا درس خود انہوں نے دیا۔ اس وقت میری عمر صرف گیارہ سال تھی۔ خوب یاد ہے، کہ باب المسح علی الخنثین پڑھتے وقت بہت الجھتا تھا، کہ خنثین اتار کر لوگ پاؤں کیوں نہیں دھویتے، یہ تین تین دن تک چمڑے کے موزے پہنے رہنے کا کیا شوق ہے) طحاوی شریف، در مختار۔

افسوس ہے، کہ اس تحریر میں اس امر کا ذکر نہیں، کہ کن اساتذہ سے انہوں نے کن کتابوں کا درس لیا۔ راقم الحروف کو ان کی تحریروں اور یادداشتوں سے صرف چند کتابوں اور ان کے اساتذہ کا علم ہو سکا ہے، جن کا ذکر اجمالاً اوپر گذرا۔

ماہ شعبان ۱۳۲۵ھ کی کسی تاریخ کو علماء کے ایک بڑے مجمع میں فاضل بریلوی کی درخواست پر چشتی مشرب مشہور بزرگ شیخ العالم حضرت مخدوم احمد عبدالحق ردو لوی قدس سرہ کی درگاہ کے سجادہ نشین حضرت مخدوم شاہ التفات احمد قدس سرہ سجادہ نشین خانقاہ ردو لوی شریف نے ان کے سر پر دستار فضیلت باندھی اور سند مدرسہ و افتاء مرحمت فرمائی۔ اعلیٰ حضرت نے اسی سال آپ کو اپنے سلاسل عالیہ کی اجازت و خلافت عطا فرمائی اور ملک العلماء، فاضل بہار کا خطاب۔ ان کی مدرسہ زندگی کا آغاز بھی مدرسہ منظر اسلام بریلی ہی سے ہوا، جہاں ان کی تعلیم کی تکمیل ہوئی۔ تقریباً چار سال تک وہ وہاں درس دیتے رہے اور فاضل بریلوی کی ہدایت پر فتویٰ نویسی کی

خدمات بھی انجام دیتے رہے۔ اس زمانے میں جو فتاویٰ انہوں نے لکھے، ان میں سے کچھ کی نقلیں نافع البشر فی فتاویٰ ظفر میں موجود ہیں۔ اس زمانے کے مدرسے کے رفقاء کار اور ان کے تلامذہ کا کچھ حال معلوم نہ ہو سکا، کہ چار سال کے عرصے میں خاصی تعداد میں طلباء نے شرف تلمذ حاصل کیا ہوگا۔ ۱۳۲۸ھ میں خلیفہ تاج الدین احمد دیر انجمن نعمانیہ ہند لاہور کو ان کے مدرسے کے لئے ایک استاد کی ضرورت تھی۔ اس سلسلے میں انہوں نے فاضل بریلوی کو لکھا، جنہوں نے ان کے مدرسے کے لئے اپنے نفس پر ایثار کر کے، انہیں لاہور بھیجنے پر آمادگی ظاہر فرمائی۔ لیکن شاید ان کے اعزہ و احباب کو ان کا اس قدر دور جانا منظور نہ ہو اور وہ وہیں مدرسہ منظر اسلام میں درس دیتے رہے۔ ۱۳۲۹ھ میں معززین شملہ کے اصرار و طلب پر اعلیٰ حضرت کے حکم پر عالم و خطیب کی حیثیت سے وہ شملہ گئے۔ اگلے سال مولانا عبدالوہاب الہ آبادی نے اپنے قائم کردہ مدرسہ حنفیہ کے لئے جو آرا، (ضلع شاہ آباد، بہار) میں قائم ہوا تھا، فاضل بریلوی کو لکھا کہ وہ مولانا ظفر الدین کو صدر مدرس کا عہدہ پیش کرنا چاہتے ہیں، آپ انہیں آمادہ کریں۔ صرف اس خیال سے کہ نئے دینی مدارس کا قیام اور اس کی ترقی بھی ضروری ہے، انہوں نے وہاں جانے کی اجازت دیدی۔ اس طرح وہ منظر اسلام بریلی سے مدرسہ حنفیہ آرا، (ضلع شاہ آباد، بہار) تشریف لے گئے جہاں وہ کئی سال اپنے فرائض انجام دیتے رہے۔ ۱۳۳۰ھ ۱۹۱۲ء میں عظیم آباد پٹنہ میں مسٹر سید نور الہدیٰ ڈسٹرکٹ سیشن جج نے اپنے والد ماجد سید شمس الہدیٰ کے نام پر مدرسہ اسلامیہ شمس الہدیٰ قائم کیا تو اس میں بحیثیت مدرس اول ان کا تقرر عمل میں آیا، جہاں وہ تفسیر و حدیث و فقہ کا درس دینے لگے۔ ۱۳۳۳ھ/۱۹۱۶ء میں سید شاہ سلج الدین احمد سجادہ نشین خانقاہ

کبیر یہ (شاہ کبیر الدین درویش بارہویں صدی ہجری کے بزرگ گزرے ہیں۔ ان کا سال ولادت ۱۱۳۸ھ ہے) سہرام کی فرمائش پر وہ صدر مدرس ہو کر سہرام (ضلع شاہ آباد، بہار) چلے گئے جہاں وہ پانچ چھ سال تک مقیم رہے۔ وہاں ان کے رفقاء مدرسہ میں مولانا سید ابوالحسن خوشدل سہرامی (۱۸۶۱ء - ۱۹۳۵ء) مولانا رحم الہی مظفر نگری (متوفی ۱۳۶۳ھ) مولوی سید غیاث الدین چشتی ابوالعلائی نظامی رنجھتی کے سائے گرامی قابل ذکر ہیں۔ مولانا سید محمد موسیٰ رضا کا کوئی بھی اس زمانے میں وہاں درس دے رہے تھے، وہ وہاں مدرس سوم تھے۔ ۱۳۲۸ھ ۱۹۲۱ء میں جب مسٹر سید نور الہدیٰ مرحوم و مغفور نے مدرسہ اسلامیہ شمس الہدیٰ کو حکومت بہار کے ماتر نظام میں دیدیا اور حکومت نے اس مدرسے کا نظم اپنے ہاتھ میں لیکر اس کی تنظیم جدید کی اور نئے تقررات کئے تو مولانا ظفر الدین قادری وہاں سینئر مدرس ہو کر آگئے۔ ۱۹۲۸ء میں وہ پرنسپل کے عہدے پر سرفراز ہوئے اور ۱۹۵۰ء میں تقریباً تیس سال علمی خدمات انجام دے کر انہوں نے سبکدوشی حاصل کی۔ ان کے رفقاء میں مولانا محمد سہول عثمانی بھاگلپوری، مولانا محمد اصغر حسین بہاری، مولانا سید دیانت حسین در بھنگوی، مولانا عبد الشکور مظفر پوری، مولانا سید شاہ عبید اللہ قادری امجری (۱۵ جمادی الاخریٰ ۱۳۵۸ھ)، مولانا سید عبدالسبحان دستوی بھی تھے۔ مولوی حاجی معین الدین ندوی (متوفی ۳۳ مئی ۱۹۲۱ء) آخر زمانے کے رفقاء میں تھے۔ ابتداء میں کچھ عرصے کے لئے فخر زمن علامہ احمد حسن کانپوری کے خلف ارشد مولانا مشتاق احمد کانپوری (متوفی ۱۳۰۴ھ) مولانا مقبول احمد خاں در بھنگوی، اور مولانا شاہ محمد الیاس مونگیری بھی مدرسہ شمس الہدیٰ سے منسلک رہے۔ پھر مولانا مشتاق احمد صدر مدرس ہو کر مدرسہ عالیہ کلکتہ مولانا مقبول احمد خاں ناظم ہو کر مدرسہ حمیدیہ در بھنگ (بہار) چلے گئے۔ اور

رجبی شریف میں دو مرتبہ جناب تشریف لائے تھے۔ ان کا انتقال پر ملال ہوا۔ اس حادثے نے میری کمر توڑ دی۔ آل انڈیا سنی کانفرنس کی شاخ صوبائی کانفرنس کی کامیابی کا اعتماد انہی کے بازوئے ہمت پر تھا۔ یہاں مشائخ و علماء ہیں لیکن ایسا شیر دل باہمت کوئی نہیں رہا۔“ (مکاتیب ملک العلماء) سجادہ نشین تلمیہ حضرت شاہ رکن الدین عشق (۱۲۰۳ھ) کی استاد عا پر ۲۱ شوال ۱۳۷۱ھ کو کٹیہار ضلع پورنیہ (بہار) میں جامعہ لطیفیہ بحر العلوم کا انہوں نے افتتاح فرمایا اور صدر مدرس کے عہدے کو رونق بخشی۔ صرف اس بنا پر کہ اس علاقے میں مسلمانوں کی خاصی آبادی کے باوجود کوئی قابل ذکر دینی مدرسہ نہ تھا۔ انہوں نے مدرسے کے لئے اچھے اساتذہ کا انتخاب کیا جن میں مولانا احسان علی مظفر پوری، سابق استاد مدرسہ منظر اسلام بریلی، مولانا محمد یوسف، مولانا محمد مشتاق، مولانا شہاب الدین، مولانا محمد سلیمان رضوی کے نام یاد آتے ہیں۔ مولانا شاہ عبدالمنان قادری چشتی فردوسی سابق مدرس مدرسہ عربیہ محمدی جان پٹنہ سٹی نے بھی کچھ عرصہ اس مدرسے میں تدریسی فرائض انجام دئے۔

کبر سنی اور دوسری انتظامی ذمہ داریوں کے باوجود ملک العلماء روزانہ چھ گھنٹے پڑھاتے تھے۔ مدرسے کا نظام الاوقات دیکھنے سے معلوم ہوا کہ انہوں نے اپنے ذمے تفسیر مدارک، بیضاوی شریف، بخاری، مسلم، ہدایہ آخرین اور مناظرہ رشیدیہ کی تدریس رکھی تھی۔ مدرسے کے نظامت و تدریس کے ساتھ فتویٰ نویسی، تالیف و تصنیف اور مواظظ حسنہ کا سلسلہ بھی انہوں نے جاری رکھا۔ سالانہ جلسہ دستار بندی کے موقع پر وہ نامور علماء و مقررین کو مدعو کرتے رہے۔ حضرت مولانا سید محمد کچھوچھوی، مفسر قرآن مولانا ابراہیم رضا خاں (جیلانی میاں) اور دوسرے علماء کے مواظظ حسنہ سے بھی مدرسے کے طلباء اور اساتذہ مستفید ہوتے رہے۔

آخر الذکر بھی صحت کی خرابی کے بنا پر مدرسے سے تعلق قائم نہیں رکھ سکے۔ مدرسے کے جو نیر جیسے میں مولوی سید عبدالرشید صاحب قابل ذکر ہیں جو فاضل بریلوی کے شاگرد اور بریلی میں مولانا کے معاصر تھے۔

حکومت بہار کی ملازمت سے متقاعد ہونے کے بعد انہیں وحشی سکون و اطمینان قلب بھی ملا اور فراغت کا وقت بھی۔ اب وہ اطمینان سے اپنے دینی و علمی مشاغل میں مصروف ہو گئے، کچھ تدریس کا سلسلہ بھی جاری رہا۔ سید شاہ احسن الہدی جو بعد کو اپنے والد ماجد حضرت مولانا شاہ قمر الہدی کی رحلت (۲۹ رمضان المبارک ۱۳۸۵ھ) کے بعد خانقاہ شاہ کریمہ پنڈ شریف ضلع موگنیر کے سجادہ نشین ہوئے، عرصے تک پہلے ہی ظفر منزل میں رہ کر آپ سے علوم شرعیہ کا درس لیتے رہے تھے، سید شاہ فرید الحق عمادی اور سید شاہ عاشق حسین فاضل شمس (متولد ۲۸ جمادی الثانی ۱۳۳۹ھ)، مولانا کے آخری زمانے کے ان شاگردوں میں ہیں جو ظفر منزل آ کر ان سے درس لیا کرتے تھے۔ اول الذکر بعد کو حضرت سید شاہ صبیح الحق عمادی کی رحلت کے بعد خانقاہ عمادیہ منگل تالاب پٹنہ سٹی کے سجادہ نشین ہوئے، اور آخر الذکر اپنے بھائی سید شاہ حامد حسین کی وفات (۱۱ جمادی الاخریٰ ۱۳۸۷ھ) کے بعد درگاہ شاہ ارزاں کے الحمد للہ کہ یہ تینوں شاگرد و فارغ التحصیل ہیں اور اب تین خانقاہوں میں اپنے بزرگوں کے جانشین ہیں، اور لوگوں کو فیض پہنچا رہے ہیں۔

شاہ شاہد حسین عرف درگاہی میاں خلف سید شاہ حمید الدین، (ملک العلماء اپنے ایک خط مورخہ ۲۷ شوال ۱۳۶۴ھ میں استاذ العلماء مولانا سید نعیم الدین مراد آبادی کو تحریر فرماتے ہیں: ”جناب کا کرامت نامہ آیا۔ ۲۳ رمضان المبارک شب کے ایک بجے محبت سنت و علمائے سنت مخلصی جناب سید شاہ حمید الدین صاحب سجادہ نشین تلمیہ شریف متن گھاٹ پٹنہ جن کے یہاں جلسہ

جامعہ لطیفیہ کے قیام سے شمالی بہار کے مسلمانوں کو بہت فائدہ پہنچا اور اس علاقے میں دین کو فروغ ہوا۔ سیکڑوں طلباء وہاں سے فارغ ہو کر دور دراز علاقوں میں پھیل گئے، بعضوں نے نئے مدارس بھی قائم کئے، کچھ اصحاب نے مواضع و قصبات کے ان مدارس کو اپنی خدمات سے ترقی دی، جہاں اب تک محدود پیمانے پر تعلیم کا انتظام تھا۔ (بہار میں اس وقت ۱۳۹۱ء دینی مدارس ہیں ان میں بیشتر کے اخراجات حکومت بہار کی سرکاری امداد سے پورے ہوتے ہیں) اس لحاظ سے ملک العلماء کا پورنیہ میں دو سالہ قیام بہت مفید رہا۔ جب انہوں نے دیکھا، کہ ان کا لگایا ہوا پودا مضبوط و توانا ہو کر شجر بار آور ہو گیا، تو ربیع الاول شریف ۱۳۸۰ھ میں جامعہ لطیفیہ کٹیہار سے وہ ”ظفر منزل“ شاہ گنج، پٹنہ آ کر مقیم ہو گئے اور یہاں انہوں نے سلسلہ رشد و ہدایت شروع کیا۔

ملک العلماء سے مختلف مدارس کے جن طلباء نے علمی فیوض حاصل کئے، ان کی تعداد بتانا آسان نہیں، صرف مدرسہ اسلامیہ شمس الہدیٰ کے متخرجین کی تعداد ہزاروں تک پہنچے گی۔

متحدہ ہندوستان کے مختلف مقامات سے فنون بیعت و توقیت سے دلچسپی رکھنے والے حضرات خاصی تعداد میں مولانا سے بذریعہ خط کتابت اپنا علمی شوق پورا کرتے رہے۔ ان میں مولانا مفتی محمد عظیم الاحسان استاد مدرسہ عالیہ ڈھاکا، حاجی محمد ظہور نعیمی مراد آباد (مرید سید العلماء مولانا سید محمد نعیم الدین مراد آبادی) کے استفسارات کے جواب میں متعدد خطوط مجموعہ مکتوبات میں محفوظ ہیں۔ جن علماء نے پٹنہ میں قیام کر کے ان سے یہ علوم سیکھے ان میں مولانا حافظ عبدالرؤف مدرس مدرسہ مظہر اسلام بریلی نائب شیخ الحدیث مدرسہ اشرفیہ مبارکپور (متوفی ۱۹۷۱ء) مولانا نظام الدین بلیاوی مدرس مدرسہ سبحانیہ الہ آباد اور مولانا تنگی بلیاوی خاص طور پر قابل ذکر ہیں۔

انہوں نے کوئی پچھن سال تک مسلسل تدریس کا سلسلہ قائم رکھا، اور بریلی، آرا، سہرام، پٹنہ اور کٹیہار (پورنیہ) کے مدارس میں ہزاروں طالبان علم کو اپنے علمی فیوض سے سیراب کیا۔ تدریس کے ساتھ افتاء و مواظبہ کا بھی سلسلہ جاری رہا۔

مجھے یاد آتا ہے کہ میرے پچھن میں وہ آریہ سماجیوں اور مسیحی مبلغین سے مناظرے کے لئے جلسوں میں بھی تشریف لے جایا کرتے تھے۔ غیر مقلدین وغیرہم سے مناظرے کے لئے بھی وہ دور دراز علاقوں سے مدعو کئے جاتے تھے۔ ایک مناظرے کے لئے وہ بر ما بھی تشریف لے گئے تھے۔

ان کی زندگی کے آخری دو سال تالیف و تصنیف، وعظ و ہدایت اور افتاء نویسی میں بسر ہوئے۔ جس رات انہوں نے رحلت فرمائی اس شام کو بھی انہوں نے چار خطوط لکھے۔ والدہ مرحومہ فرماتی تھیں کہ دو خطوط کے بارے میں تو یاد نہیں کہ کن کو لکھے گئے تھے، تیسرا خط تمہارے نام تھا اور چوتھا خط بہت طویل تھا جو وراثت کے ایک پیچیدہ مسئلے کے بارے میں تھا۔

ملک العلماء عرصے سے فشار الدم کے مرض میں مبتلا تھے اور بہت کمزور ہو گئے تھے، لیکن ان کی عبادت و ریاضت میں کبھی کوئی کمی نہیں آئی نہ ان کے روزانہ کے معلومات میں کوئی فرق۔ زندگی کے آخری دن تک وہ علمی و دینی فرائض حسب معمول انجام دیتے رہے۔ شب دوشنبہ ۱۹ جمادی الاخریٰ ۱۳۸۲ھ ۱۸ نومبر ۱۹۶۲ء کو ذر جہر اللہ اللہ کرتے انہوں نے اپنی جان، جان آفریں کو اس طرح سپرد کی کہ کچھ دیر تک اہل خانہ کو اس بات کا احساس بھی نہیں ہوا، کہ وہ واصل بحق ہو چکے ہیں۔ دوسرے دن حضرت شاہ محمد ایوب شاہدی رشیدی سجادہ نشین خانقاہ اسلام پور ضلع پٹنہ، جن سے انہیں فردوسی، خطاری، سہروردی اور کچھ مزید سلسلوں

علم نحو کے مشہور رسالے مغنی اللیب کی متداول شرحوں پر عربی میں تعلیقات -

(۴) خیر السلوک فی نسب الملوک: (۱۳۳۳ھ)
صوبہ بہار ملک خاندان کے مورث اعلیٰ سید ابراہیم معروف بملک بیو کہے جاتے ہیں جو سلطان فیروز شاہ کے عہد (۷۵۲-۷۹۰ھ) میں شاہی فوج میں اچھے عہدے پر سرفراز تھے اور قلعہ رہتاس (بہار) کی جنگ میں ۱۳ رزی الحجہ ۷۵۳ھ کو شہید ہوئے۔ نعش مبارک وہاں سے قصبہ بہار شریف لائی گئی اور ایک اونچی پہاڑی پر مدفون ہوئی۔ مزار شریف پر عالیشان قدیم گنبد بنا ہوا ہے جو زیارت گاہ خاص و عام ہے۔ آپ کا نسب نامہ ساتویں پشت میں حضرت قطب ربانی، غوث صمدانی سیدنا شیخ محی الدین عبد القادر حسنی و حسینی جیلانی رضی اللہ تعالیٰ عنہ تک پہنچتا ہے۔ (حیات اعلیٰ حضرت ص: ۹) ملک خانوادے زیادہ تر بہار کے اضلاع پٹنہ، گیا، مونگیر وغیرہ میں آباد ہیں۔ دوسرے اضلاع میں ان کی تعداد بہت کم ہے۔ تقسیم ہند کے بعد کچھ خانوادے مشرقی پاکستان (اب بنگلہ دیش) منتقل ہو گئے اور خاصی تعداد میں مغربی پاکستان جا کر آباد ہو گئے۔ اس کتاب میں ۲۲ قصبات و مواضع کے ملک حضرات کا شجرہ نسب درج کیا گیا ہے۔ صفحات ۲۳۔ مسودہ مصنف محفوظ۔

(۵) تقریب: (۱۳۳۵ھ)

مصنف کا علم منطق میں مفید رسالہ، صغریٰ سے سلم تک کے مسائل کو جامع ہے۔

(۶) تذہیب: (۱۳۳۵ھ)

اردو میں علم فلسفہ میں یکتا رسالہ جو ابتدائی جملہ مسائل کو حاوی ہے۔ ۱۳۳۴ھ میں اطلاع چھپی تھی کہ زیر طبع ہے لیکن اس کا کوئی نسخہ نہ مل سکا۔ فاضل بریلوی کے ایک مکتوب میں یہ فقرہ ملتا

میں خلافت و اجازت حاصل تھی، جس اتفاق سے تشریف لے آئے اور انہی نے ان کی نماز جنازہ پڑھائی۔ دسویں گیارہویں صدی ہجری کے مشہور بزرگ حضرت شاہ ارزاں (متوفی ۱۰۲۸ھ) کی درگاہ سے متصل شاہ گنج، پٹنہ کے قبرستان میں تدفین عمل میں آئی، جہاں ہر سال ان کے اعزہ و معتقدین و تلامذہ ان کے وصال پر فاتحہ خوانی اور عرس و مواعظ حسنہ کا اہتمام کرتے ہیں۔ خدا ان کی مغفرت فرمائے، ان کی تربت ٹھنڈی رکھے اور انہیں جنت الفردوس میں جگہ دے۔

تصانیف:

ملک العلماء کی تالیفات و تصنیفات کی تعداد بچے مٹر سے زائد ہے۔ تصانیف کا سلسلہ ۱۳۲۳ھ سے شروع ہو کر تقریباً ان کی رحلت ۱۳۸۴ھ یعنی پچاس پچپن سال تک جاری رہا۔ کچھ کتابیں عربی زبان میں ہیں لیکن زیادہ تر، افادہ عام کی خاطر اردو میں لکھی گئیں ہیں۔ یہ متعدد فنون اور موضوعات: حدیث، اصول حدیث، فقہ، اصول فقہ، تاریخ، سیرت، فضائل، مناقب، اخلاق، نصح، صرف، نحو، منطق، فلسفہ، کلام، بیعت، توقیت، تفسیر اور مناظرہ پر مشتمل ہیں۔ کچھ اب تک غیر مطبوعہ ہیں اور کچھ زیر طبع سے آراستہ ہو کر شائع ہو چکی ہیں۔ پہلے ان کی غیر مطبوعہ تصانیف کا ذکر کیا جاتا ہے۔

(۱) شرح کتاب الشفا بتعریف حقوق المصطفیٰ:
(سال تصنیف ۱۳۲۴ھ)

قاضی عیاض بن موسیٰ غرناطی مالکی (متوفی ۵۴۴ھ) کی سیرت نبویہ پر مشہور تصنیف کتاب الشفا کی عربی زبان میں شرح۔ آغاز ۱۴ رجب الاول شریف یوم چہار شنبہ ۱۳۲۴ھ غیر مکمل بحفظ مصنف محفوظ۔

(۲) التعلیق علی القدری: (۱۳۲۵ھ)

فقہ کی مشہور کتاب پر تعلیقات عربی زبان میں۔

(۳) التعلیق علی شروح المغنی: (۱۳۳۱ھ)

ہیں۔ خصوصاً عصر و عشاء میں تو قبل از وقت حنفی نماز پڑھنا ہندوستان میں عام طور پر رائج ہو گیا ہے۔ انہی ضرورتوں کے پیش نظر میں نے ایک رسالہ منسّمی بنام تاریخی ”بدر الاسلام لمیقات کُلّ الصلوٰۃ والصیام“ تصنیف کیا ہے جسے علاوہ تمہید تین مقاصد اور ایک خاتمہ پر ترتیب دیا۔

مقصد اول: قواعد استخراج اوقات و بیان کتب ضروریہ،
مقصد دوم: میل کلی ۲۳ درجے ۲۷ دقیقے مان کر پٹنہ کے لئے روزوں اور نمازوں کے اوقات جو تقریباً پچاس سال کے لئے کارآمد ہوں گے۔

مقصد سوم: عرض ۵ درجے سے ۲۶ درجے تک جملہ بلاد و قسبات و مشہور قریات کا پٹنہ سے فصل طول کا اس قدر منٹ سکند گھٹانے یا بڑھانے سے ان تمام آبادیوں کے لئے وہی وقت کارآمد ہوگا۔
خاتمہ: میں فن زنج و توقیت کے نہایت نایاب و قیمتی مسائل، جن کا جاننا مسلمانوں کو از بس ضروری و غایت درجہ مفید ہے۔ یہ رسالہ تقریباً ۷ جزو میں ہے۔ اقتباس از تمہید محررہ ۲۵ رذوالحجہ ۱۳۳۵ھ مکمل رسالہ شائع نہیں ہو سکا۔

(۹) مؤذن الاوقات: (۱۳۳۵ھ و بعد)

ہندوستان کے لئے ۱۲ درجہ عرض سے ۳۴ درجہ عرض تک ۲۳ رسالوں کو مرتب کرنے کی ضرورت تھی، جیسے جیسے ضرورت داعی ہوتی ہوگی، فاضل مصنف رسالے مرتب کرتے رہے۔ سب سے پہلے بہار شریف عرض ۲۵ کے لئے رسالہ مرتب ہوا۔ مصنف تمہید میں تحریر فرماتے ہیں:

”یورپ کی جنگ کے باعث کاغذ کی گرانی کی وجہ سے فی الحال مقصد دوم“ کو کہ وہی اہم مقصود و اعظم ہے بافق بہار شریعت محول کر کے بنام تاریخی مؤذن الاوقات شائع کیا جاتا ہے اور باقی

ہے: ”تذہیب کا حرف بحرف قبل طبع دکھا لینا فرض اہم ہے۔ مولانا کسی وقت اپنے آپ کو مشورہ احباب سے مستغنی نہ کرنا بہت مفید فی الدین ہے“۔ (حیات اعلیٰ حضرت ص: ۲۸۰)

(۷) وافیہ: (۱۳۳۵ھ)
علم نحو میں بے مثل عام فہم رسالہ جس میں نحو میر سے معنی السبب تک کے مسائل موجود ہیں۔ اس کا ایک قلمی خوشخط نسخہ ۱۲۸ صفحات پر مشتمل محفوظ ہے۔

فاضل بریلوی رضی اللہ تعالیٰ عنہ اپنے ایک مکتوب بنام مصنف (مورخہ ۲۲ رجب المرجب ۱۳۳۶ھ) میں تحریر فرماتے ہیں: ”آپ کی تصانیف عافیہ، وافیہ، تقریب پر خوشی ہوئی مگر کاش یہ وقت آپ نے بہشتی زیور کو ہر کی قلعی کھولنے میں صرف کیا ہوتا، تو عمدہ ذخیرہ عقلمانی ہوتا۔ جہاں ان کتابوں سے گمراہ ہوئے جاتے ہیں و حسبنا المولیٰ و نعم الوکیل“ (حیات اعلیٰ حضرت ص: ۲۷۹) علم صرف میں رسالہ عافیہ تو کسی طرح چھپ گیا، لیکن وافیہ (علم نحو) تقریب (منطق) اور تہذیب (فلسفہ) وغیرہ کی عدم اشاعت میں مصنف پر مذکور بالاکتوب کار عمل رہا ہو تو عجب نہیں۔

(۸) بدر الاسلام لمیقات کُلّ الصلوٰۃ والصیام: (۱۳۳۵ھ)
مصنف تمہید میں رقم پرداز ہیں: ”تقریباً گیارہ سال سے خاکسار، برداران دینی کی خدمت اور ان کے روزوں درستی و صحت کے لئے ہر سال رمضان شریف کے نقشہ اوقات صوم و صلوٰۃ زنج و توقیت کے قواعد خاصہ سے ترتیب دیتا ہے اور مخلص قدیم حاجی محمد لعل خاں صاحب مدرا سی شائع کرتے ہیں۔ باقی گیارہ مہینوں میں نماز کی اتیری دیکھ دیکھ کر دل پریشان ہوتا تھا کہ اوقات نماز صحیح طور پر نہ معلوم ہونے کے سبب بعض لوگ تاخیر کو انتہا تک پہنچا دیتے ہیں اور اکثر لوگ جلدی کرتے ہیں کہ قبل از وقت نماز پڑھ لیتے

مشہور شہروں کا جو ایک ایک منٹ کے فاصلے پر واقع ہیں تقاضا دے دیا جاتا ہے کہ اس قدر کم یا زیادہ کرنے سے ان تمام شہروں کے ریلوے اوقات حاصل ہوں گے۔

منتہائے سحری: وقت طلوع صبح صادق ہے جو ابتدائے وقت فجر ہے اور انتہائے وقت طلوع آفتاب۔

ضحوہ کبریٰ: وہ وقت ہے کہ اس سے لے کر نصف النہار تک نماز نہیں۔ رمضان یا روزہ نفل میں اس وقت سے پہلے نیت کرے تو روزہ ہو جائے گا ورنہ نہیں۔

نصف النہار: ابتدائے وقت ظہر ہے۔

عصر حنفی: انتہائے ظہر حنفی (مثل دوم علاوہ سایہ اصلی) ابتدائے عصر ہے۔

غروب آفتاب: انتہائے عصر و ابتدائے مغرب و وقت افطار، اگر چہ عصر کی نماز غروب تک پڑھ سکتے ہیں مگر کم سے کم ۲۵ منٹ قبل غروب آفتاب پڑھ لینا چاہئے، ورنہ وقت مکروہ ہو جائے گا۔

عشائے حنفی: انتہائی وقت مغرب (غروب شفق سفیدی) و ابتدائے وقت عشاء ہے، اس وقت سے لے کر منہجائے سحری تک نماز عشاء درست ہے، مگر تہائی رات سے زیادہ تاخیر پسندیدہ نہیں۔ حسب ذیل دس شہروں کے اوقات صلوٰۃ و صیام مختلف احباب کی فرمائش پر مرتب ہوئے:-

بہمنی۔۔۔۔۔ عرض ۴۲ درجہ حسب فرمائش مولانا ابوالفتح محمد حشمت علی خان قادری رضوی۔ تاریخ استخراج ذوالحجہ ۱۳۶۷ھ نسخہ خطیہ۔ بخط مصنف محفوظ۔

کلکتہ۔۔۔۔۔ عرض ۲۲ درجہ حسب فرمائش حاجی محمد لعل خاں مرحوم، زکریا اسٹریٹ، کلکتہ بخط مصنف محفوظ۔

بہار شریف۔۔۔۔۔ عرض ۲۵ درجہ۔۔۔۔۔ بخط مصنف محفوظ۔

کانپور۔۔۔۔۔ عرض ۲۶ درجہ۔۔۔۔۔ بخط مصنف محفوظ۔

کوالیار۔۔۔۔۔ عرض ۲۶ درجہ حسب فرمائش مولوی امجد رضا خاں قادری برکاتی تاریخ ترتیب یکم عید الفطر ۱۳۵۴ھ۔

بریلی۔۔۔۔۔ عرض ۲۹ درجہ حسب فرمائش مولانا حسین رضا خاں، خلف حضرت حسن بریلوی۔

مئنی تال۔۔۔۔۔ عرض ۲۹ درجہ حسب فرمائش مولانا قاری شاہ محمد حامد رضا خاں قادری نوری رضوی۔

ملتان۔۔۔۔۔ عرض ۳۰ درجہ حسب فرمائش جناب نیا زاہد قادری، لوہاری دروازہ ملتان۔

لاہور۔۔۔۔۔ عرض ۳۱ درجہ حسب فرمائش مولانا ابوالحسنات سید احمد، حزب الاحناف لاہور، بخط مصنف محفوظ۔

ان میں صرف چند رسالے شائع ہو سکے۔ قصبہ بہار شریف کے لئے جو رسالہ مرتب ہوا، اس کے دس بارہ ایڈیشن کلکتہ اور پٹنہ میں چھپے، کوالیار کے لئے ۱۳۶۲ھ میں طبع ہوا۔ بریلی اور مئنی تال کے لئے رسالے مطبع حسنی بریلی نے ۱۳۳۷ھ میں شائع کئے۔

(۱۰) تحفة الاحباب فی فتح الکوۃ والباب: (۱۳۳۶ھ) ۱۹۱۸ھ میں قصبہ بہرام ضلع شاہ آباد (بہار) میں ایک

صاحب نے دو منزلہ مکان کے ایک حصے کو سہ منزلہ بنوایا۔ زمانہ مکان ہونے کی وجہ سے تین طرف پر دے کی دیوار کھینچوائی۔ ہوا کی آمد و رفت کے لئے چوتھی سمت ایک کھڑکی لگوائی۔ اس پر ایک پڑوسی نے اعتراض کیا اور عدالت میں مقدمہ دائر کر دیا۔ فیصلہ مدعی کے خلاف ہوا۔ ایک صاحب کو ٹالٹ مقرر کیا گیا کہ خوش اسلوبی سے مسئلہ طے ہو جائے۔ انہوں نے مدعی کی حمایت کی اور فیصلہ لکھا کہ کھڑکی بند کر دی جائے اور چھت پر جانے کی ممانعت کر دی۔ شہر کے بعض اصحاب نے ملک العلماء سے فقہی مسئلہ پوچھا۔ انہوں

اسلام کی حمایت اور امکان مقدسہ کی حفاظت جن کا پس رو گاندھی کو ادعا ہے کیا کوئی دنیوی کام ہے؟ اور وہ تو یہاں تک اونچے اڑ رہے ہیں کہ جو اس میں شرکت نہ کرے مسلمان ہی نہیں، تو اسے نہ صرف کار دین بلکہ ضروریات دین جانتے ہیں۔ بحرحال اسے دیکھ کر اللہ چاہے تو جلد واپس کرنے کا ارادہ ہے، اس کا قلمی نسخہ بخط مصنف محفوظ ہے۔

(۱۳) توضیح الافلاک معروف بسلم السماء: (۱۳۲۰ھ)

علم بیئت کا یہ رسالہ ایک مقدمہ پانچ ابواب اور ایک خاتمہ پر مشتمل ہے۔ ابتدا امام غزالی کے اس قول سے ہوتی ہے۔ من لم يعرف الهيئة والتشريع فهو عين في معرفة الله تعالى۔ صفحات ۷۷۔ بخط مصنف محفوظ۔

(۱۴) الافادات الرضویہ: (۱۳۲۲ھ)

فاضل بریلوی رحمۃ اللہ تعالیٰ علیہ کے اصول حدیث سے متعلق وہ علمی فوائد جو مؤلف نے ان سے سن کر قلمبند کئے۔ منتشر اوراق۔

(۱۵) جامع الرضوی المعروف بصحیح البہاری: (۱۳۲۵ھ)

اس کا ذکر تفصیل سے آگے آئے گا۔

(۱۶) نافع البشر فی فتاویٰ ظفر: (۱۳۲۹ھ)

۱۵۷۳ استفتا اور ان کے جوابات۔ تفصیل یہ ہے: کتاب الطہارۃ، تعداد استفتا و جوابات ۹۰، صفحات ۲۲، کتاب اصول و تعداد جواب ۴۳۱، صفحات ۹۱، کتاب الزکوٰۃ، جواب ۴۵، صفحات ۲۶۔ کتاب الصوم، جوابات ۷، صفحات ۳۔ ایک استفتا اور اس کے جواب پر جو بعد کو نقل کیا گیا ہے تاریخ ۲۱ شوال ۱۳۳۱ھ درج ہے۔ جوابات عام طور پر مختصر ہیں۔ راقم کا خیال ہے کہ مستفتی کو

نے ۲۳ فیصلوں میں ثالث صاحب کے فیصلے کے اغلاط شرعیہ و ادہام باطلہ ظاہر کر کے علمائے کرام و فقہائے عظام کی تصانیف سے فیصلے کا رد کیا اور ثابت کیا کہ یہ امام اعظم، امام ابو یوسف، امام محمد، امام زفر، امام حسن بن زیاد رضی اللہ عنہم اجمعین کے مسلک کے خلاف، ظاہر الروایۃ کے خلاف اور روایت کے خلاف ہے۔

یہ رسالہ ۳۶ صفحات پر مشتمل بخط مصنف محفوظ ہے اور اس پر فاضل بریلوی رحمۃ اللہ تعالیٰ علیہ کی اصلاحات و ترمیمات ان کے قلم سے درج ہیں۔

(۱۱) القصر المبنی علی بیان المغنی: (۱۳۳۶ھ)

علم نحو میں یہ رسالہ مغنی اللیب کی عربی میں شرح ہے جو غیر مکمل حالت میں ملی ہے۔ ابتدا میں کوئی مقدمہ یا تمہید موجود نہیں ہے نسخہ ناقص الآخر ہے۔ اصل مسودے سے مصنف کے قلم کی تمہید مکمل نہ ہو سکی۔ تاریخ تحریر ۲۲ محرم الحرام ۱۳۶۰ھ۔

(۱۲) ہادی الہدایۃ لترك الموالاة: (۱۳۳۹ھ)

۱۹۲۰ء میں برطانوی حکومت سے ترک موالات کی تحریک کا شور پورے ہندوستان میں کونج رہا تھا۔ اس کے رد میں یہ رسالہ تصنیف ہوا، جس میں اس تحریک کے مضراثرات کی نشاندہی کی گئی تھی۔ جو بعد کو صحیح نکلی۔ اس میں مسئلہ خلافت پر بھی روشنی ڈالی گئی ہے جس کا اس زمانے میں بہت زور تھا۔

فاضل بریلوی رحمۃ اللہ تعالیٰ علیہ مصنف علام کو ایک خط میں تحریر فرماتے ہیں:

”آپ کا رسالہ اب تک نہ دیکھ پایا، متفرق مقامات سے کچھ کچھ دیکھا ہے جزاکم اللہ تعالیٰ خیراً کثیراً۔ اچھا ہے۔ مگر مشائخ بہار کے طرف سے یہ تاویل کے انہوں نے کوئی دنیوی کام سمجھ کر اتباع رائے مشرک جائز رکھا ہے، میری سمجھ میں نہ آئی سلطنت

مفصل جواب مع نقل عبارت فقہیہ و حوالہ جات (جیسا کہ مصنف کا عام دستور تھا) بھیجا جاتا رہا ہوگا، اور اس مجموعے میں جوابات کے خلاصے لکھ لئے جاتے ہوں گے۔ نقل کسی اور کے قلم کی لکھی ہوئی کتاب خانے میں محفوظ۔

(۱۷) تنویر السراج فی ذکر المعراج: (۱۳۵۳ھ و بعد) سید شاہ حمید الدین (متوفی ۲۳ رمضان المبارک ۱۳۶۲ھ) سجادہ نشین تکیہ حضرت شاہ رکن الدین عشق رحمۃ اللہ تعالیٰ علیہ (متوفی ۱۲۰۳ھ) نے اپنی خانقاہ میں ۲۷ رجب المرجب کو رجبی شریف کی تقریروں کا اہتمام کیا اور حضور ملک العلماء کو تقریر پر آمادہ کیا یہ جلسہ ۱۳۵۳ھ/۱۹۳۲ء سے شروع ہوا اور ۱۳ سال یعنی ۱۳۶۵ھ/۱۹۴۶ء تک۔ یقیناً جاری رہا۔ ممکن ہے اس کے بعد بھی جلسے ہوتے رہے ہیں۔ یہ تقریریں ہر سال افادیت عام کے خیال سے قلمبند کر لی جاتی تھیں اور جس پر حضور ملک العلماء ایک نظر ڈال لیتے تھے، جلسہ سیزدہم کے بعد کی تقریروں کے مسودات و مبیضات نہیں ملے، ممکن ہو یہ قلمبند نہیں کی جاسکی ہوں۔ ایک کے سوا ساری تقریریں غیر مطبوعہ ہیں، بیشتر کے مسودات محفوظ ہیں۔

تنویر السراج، واقعات و حقائق و معارف معراج پر ایک مسلسل بیان ہے جس میں ہر سال ایک کڑی کا اضافہ ہو جاتا تھا۔ پہلے سال صرف بسم اللہ الرحمن الرحیم پر دو ڈھائی ڈھائی گھنٹے تقریر ہوئی، دوسرے سال لفظ سبحن پر، تیسرے سال الذی پر، چوتھے سال اسری پر، پانچویں سال بعدہ کے حرف با پر، چھٹے سال عبد کے مفاہیم و مصداق بیان کرتے ہوئے آقائے دو عالم صلی اللہ تعالیٰ علیہ وسلم کے فضائل و کمالات خاصہ بیان کئے گئے تھے۔ ساتویں سال بعدہ کی اضافت کی تشریح کی گئی تھی اور اس ضمن میں سرکار کے فضائل و کمالات کا مزید ذکر ہوا تھا۔ (یعنی

مسلسل تین سال کے جلسوں میں صرف بعدہ پر تقریر کا سلسلہ جاری رہا) جلسہ ہشتم میں لیلا کے متعلق گفتگو ہوئی، جلسہ نہم میں لیلا کی تنوین کے متعلق اور جلسہ دہم میں صرف حرف من پر تقریر ہوئی۔ جلسہ یازدہم میں بھی پوری تقریر حرف من کے متعلق ہوئی اور اس ضمن میں آقائے دو عالم صلی اللہ تعالیٰ علیہ وسلم کے فضائل و کمالات کا اظہار کیا گیا۔ جلسہ دوازدہم کی تقریر کا مسودہ نہ مل سکا، یہ تقریر اشاعت کے لئے انجمن حزب الاحناف لاہور کو بھیج دی گئی تھی اور جلسہ سیزدہم کا مسودہ غیر مکمل حالت میں ملا۔ قیاس ہے کہ جلسہ دوازدہم اور بعد جلسوں میں المسجد الحرام اور الی المسجد الاقصیٰ پر تقریر ہوئی ہوں گی۔

یہ تقریریں غیر مطبوعہ ہیں صرف جلسہ یازدہم (۱۳۶۵ھ/۱۹۴۶ء) کی تقریر مولوی عبدالرقتی سید محمد شمس الضحیٰ عظیم آبادی کے زیر اہتمام رضوی دارالکتب سرائے سلطان لاہور نے تعلیمی پرنٹنگ پریس لاہور سے شائع کی تھی، یہی تقریر ذکر معراج کے نام سے ادارہ روضۃ المعارف گھوسی ضلع اعظم گڑھ سے ۱۹۷۸ء میں اشاعت پذیر ہوئی۔ مولوی شمس الضحیٰ صاحب نے اپنے ایڈیشن میں اطلاع دی تھی کہ پہلے دس سال کی تقریریں لاہور میں زیر طبع ہیں، لیکن یہ غالباً شائع نہ ہو سکیں۔

ملک العلماء نے شاہ حمید الدین مرحوم و مغفور کو اس بات پر آمادہ کر لیا تھا کہ میں ضرور تقریر کروں گا بشرطیکہ ہر سال ہندوستان کے مشاہیر سنی علماء میں ایک کو ضرور مدعو کیا جائے چنانچہ پہلے سال ۱۳۵۳ھ/۱۹۳۲ء میں مولانا سید شاہ قمر الہدیٰ سجادہ نشین خانقاہ معلہ پینڈ ضلع موٹگیر، دوسرے سال مولانا مشتاق احمد کانپوری استاذ مدرسہ عالیہ کلکتہ (متوفی ۱۳۸۵ھ/۱۹۶۳ء) تیسرے سال مولانا عبدالواحد بدایونی، چوتھے سال مولانا سید شاہ محمد صاحب محدث

۱۱ جماد الثانی ۱۳۸۷ھ / ۱۷ ستمبر ۱۹۶۷ء) کی فرمائش پر خواتین اور عام لوگوں کے لئے عام فہم زبان میں یہ میلاد نامہ لکھا گیا، اس میں حضرت حسن بریلوی (متوفی ۱۳۲۶ھ) شاگرد داغ اور فاضل بریلوی کی نعتوں کے ساتھ شاہ صاحب کا نعتیہ کلام اور ان کا لکھا ہوا سلام بھی درج ہے۔ آخر میں حضرت فاضل بریلوی کی لکھی ہوئی **مشہور مناجات**: ”یا الہی ہر جگہ تیری عطا کا ساتھ ہو“ درج کتاب ہے۔ تاریخ تصنیف ۱۲ محرم الحرام ۱۳۶۰ھ، صفحات ۲۲، اس کے دو نسخے بخط مصنف محفوظ ہیں۔ یہ میلاد نامہ شائع تو نہیں ہوا لیکن اس کی نقلیں اس زمانے میں شائقین نے لے لی تھیں۔

(۲۱) تحفة العظماء فی فضل العلماء: (۱۳۶۵ھ)

یہ رسالہ علم اور علماء کی فضیلت کے بیان میں تصنیف ہوا، اس کا کوئی نسخہ علی گڑھ میں محفوظ نہیں۔

(۲۲) حیات اعلیٰ حضرت: (۱۳۶۹ھ)

کتاب کا یہ تاریخی نام ہے جس سے ۱۹۳۸ء کے اعداد نکلتے ہیں، اس کا دوسرا تاریخی نام مظہر المناقب ہے جس سے ۱۳۶۹ء کے اعداد استخراج ہوتے ہیں یہ حضرت مولانا احمد رضا خاں فاضل بریلوی رحمۃ اللہ علیہ کی مفصل سوانح حیات ہے اور ان کی تصانیف کا مکمل تذکرہ جو چار جلدوں پر مشتمل ہے میضہ ۲۱ شعبان المعظم ۱۳۶۹ھ کو تمام ہوا، جلد اول ۳۶۰ پر مکتبہ رضویہ فیروز شاہ اسٹریٹ، آرام باغ، کراچی سے عرصہ ہوا مولوی سید ایوب علی رضوی بریلوی نے شائع کرائی۔ چاروں جلدوں کا میضہ بخط مصنف، راقم الحروف سے، مولوی مفتی محمود احمد قادری صاحب اشاعت کے لئے پندرہ بیس سال ہوئے مستعار لے گئے کہ وہ جلد مکمل کتاب شائع کر دیں گے، لیکن افسوس ہے کہ اب تک شائع

کچھ چھپوی (متوفی ۱۳۸۳ھ ۱۹۶۳ء) پانچویں سال مولانا عبدالحمید قادری بدایونی (متوفی ۱۳۹۰ھ ۱۹۷۰ء)، چھٹے سال مولانا عبدالحمید آنولوی بریلوی (متوفی ۱۳۶۲ھ ۱۹۴۳ء) تلمیذ رشید تاج العجول مولانا شاہ عبدالقادر بدایونی مقدس سرہ (متوفی ۱۳۱۹ھ) ساتویں سال مولانا سید وصی احمد سہرامی، صدر مدرس جامعہ نعیمیہ مراد آباد، آٹھویں سال صدر الافاضل استاذ العلماء مولانا سید محمد نعیم الدین اشرفی مراد آبادی (متوفی ۱۳۶۷ھ ۱۹۴۸ء) اور دسویں سال مولانا قاضی شاہ محمد احسان الحق نعیمی اشرفی، مفتی بہرائچ مدعو کئے گئے اور انہوں نے اپنے مواعظ حسنہ سے حاضرین جلسہ کو فیضیاب کیا۔ جلسہ نہم، جلسہ یازدہم اور بعد کے جلسوں کے بارے میں کوئی اطلاع نہیں مل سکی لیکن ان جلسوں میں کسی ایک میں استاذ العلماء مولانا سید نعیم الدین مراد آبادی رحمۃ اللہ تعالیٰ علیہ ضرور تشریف لائے تھے (مکاتیب ملک العلماء، قلمی)

(۱۸) الانوار الامعة من الشمس البازغة: (۱۳۵۷ھ)

فلسفے کی مشہور کتاب الشمس البازغة کے اہم مباحث کی تشریح، سوال و جواب کی شکل میں راقم الحروف کی آسانی کے لئے ۴۷ سوالات قائم کر کے عام فہم زبان اور دلنشین انداز میں جو بات لکھے گئے ہیں۔ تقطیع کلاں، صفحات ۴۲، تاریخ تصنیف ۲۱ محرم الحرام ۱۳۵۷ھ مطابق ۲۳ مارچ ۱۹۳۸ء بخط مصنف محفوظ۔

(۱۹) الفوائد التامہ فی أجوبة الامور العامہ: (۱۳۵۷ھ)

علم کلام کی مشہور درسی کتاب کے اہم مباحث راقم الحروف کی آسانی کے لئے سوال و جواب کی شکل میں لکھے گئے ہیں۔ نسخہ بخط مصنف محفوظ۔

(۲۰) مولود رضوی: (۱۳۶۰ھ)

سید شاہ محمد حسین حامد سجادہ نشین درگاہ شاہ ارزاں (متوفی

نہیں ہو سکی اب سنا ہے کہ پٹنہ میں زیر طباعت ہے۔

(۲۳) مشرقی کا غلط مسلک: (۱۳۸۴ھ)

عنایت اللہ خاں مشرقی (۱۹۶۳ء) کے رسالہ مولوی کا غلط مذہب نمبر ۹ کے جواب میں سپرد قلم ہوا، جس میں ان کے یہ دعوے کا علمی انداز میں ابطال کیا گیا کہ متحدہ مسلمان کی ساری مساجد کا سمت قبلہ غلط ہے۔ تاریخ تصنیف ۱۱ شعبان المعظم ۱۳۸۲ھ روز سہ شنبہ مطابق ۲۶ ستمبر ۱۹۳۹ء سید سلیمان ندوی (متوفی ۱۹۵۴) نے اہمیت کی بنا پر اس کا اختصار رسالہ معارف (اعظم گڑھ) کے دو شماروں (جنوری، فروری ۱۹۴۰ء) میں ”مشرقی اور سمت قبلہ“ کے عنوان سے شائع کیا۔ رسالہ کتابی شکل میں اب تک زیور طبع سے آراستہ نہ ہو سکا۔ بخط مصنف محفوظ۔

(۲۴) النور والضياء فى سلاسل الاوليا:

صوفیائے کرام اور بزرگان دین کے ان ۱۶۲ سلسلوں کا شجرہ اور ان کے اسمائے گرامی درج ہیں جن میں حضور ملک العلماء کو بیعت و اجازت حاصل تھی۔ پہلا شجرہ سلسلہ عالیہ قادریہ طیبہ مبارکہ رضویہ کا ہے اور آخری سلسلہ عالیہ فردوسیہ معینیہ شاکریہ رضوان اللہ تعالیٰ علیہم اجمعین کا پہلے سلسلے میں حضور سرکار کائنات صلی اللہ تعالیٰ علیہ وسلم اور مصنف کے درمیان ۳۸ واسطے ہیں۔ اور آخری سلسلے میں ۴۱ صفحات ۳۰۹ بخط مصنف محفوظ۔ یہ ان کے آخری زمانے کی کوشش ہے۔

(۲۵) مکاتیب فاضل بہاری:

علماء احباب، مخلصین، تلامذہ و اعزاء کے نام تقریباً پانچ سو خطوط کا مجموعہ۔ حضرت ملک العلماء کثرت سے خطوط لکھا کرتے تھے اور خطوط کے جواب فوراً دینے کی عادی تھے۔ روزانہ تین خطوط کا اوسط ضرور رہا ہوگا جس رات انہوں نے رحلت فرمائی، اس شام

بھی انہوں نے چار خط تحریر فرمائے تھے جس میں ایک طویل خط وراثت کے ایک پیچیدہ مسئلے کے سلسلے میں تھا۔ انہوں نے طویل عمر پائی، اس عرصے میں معلوم نہیں انہوں نے کتنے ہزار خطوط لوگوں کو لکھے ہونگے۔ اگر نصف خطوط کی بھی نقلیں رکھنے کا التزام کیا جاتا تو یہ خطوط متعدد مجلدات میں مرتب ہوتے۔ آخر زمانے میں بعض اعزہ کو اس کا خیال پیدا ہوا، چنانچہ ایک مختصر سا مجموعہ ان کے خطوط کا خاندانی کتب خانے میں محفوظ ہے ان کے کچھ خطوط اخبار دہدبہ سکندری (راپور) اخبار مشرق (گورکھپور) صدق

جدید (لکھنؤ) رسالہ معارف (اعظم گڑھ) اور دوسرے اخبارات و کتب و رسائل میں شائع ہوئے تھے، اگر انہیں بھی جمع کر لیا جائے تو بہت اچھا اور مفید مجموعہ مرتب کر کے شائع کیا جاسکتا ہے۔

ان کے علاوہ ملک العلماء کی کچھ تصانیف حسب ذیل ہیں جنکا ذکر ان کی کتابوں میں ہے، لیکن ان کا کوئی مطبوعہ یا قلمی نسخہ مضمون کی تحریر کے وقت راقم کی ذخیرہ کتب میں دستیاب نہ ہو سکا۔ ان کی فہرست بقید سنین تالیف ذیل میں درج کی جاتی ہے:

(۲۶) ۱۳۲۳ھ الحسام المسلمون علی منکر علم الرسول (فن مناظرہ)

(۲۷) ۱۳۲۳ھ مواہب ارواح القدس لكشف حکم العرس (فقہ)

(۲۸) ۱۳۲۴ھ مبين الهدى فى نفي امكان مثل المصطفى (فضائل)

(۲۹) ۱۳۲۵ھ اعلام المساجد بصرف جلود الاضحية فى المساجد (فقہ)

(۳۰) ۱۳۲۶ھ بسط الراحة فى الحضرة والاباحة (فقہ)

(۳۱) ۱۳۲۶ھ الغيض الرضوى فى تکميل الحمري. فقہ

(۳۲) ۱۳۲۸ھ سجم الكنزه علی الکلاب
الممطره. مناظره

(۳۳) ۱۳۲۹ھ النبراس لدفع ظلام المنهاس. مناظره

(۳۴) ۱۳۳۲ھ رفع الخلاف من بين الاحناف. مناظره

(۳۵) ۱۳۳۳ھ نزول السکینه باسانید الاجازات
المتینہ. حدیث

(۳۶) ۱۳۳۳ھ القول الاظهر فی الاذان بین یدی
المنبر. فقہ

(۳۷) ۱۳۳۳ھ کشف الستور عن مناظره
رامپور. مناظره

(۳۸) ۱۳۳۷ھ نظم المبانی فی حروف المعانی. نحو

(۳۹) ۱۳۳۷ھ تحفة الاحبار فی اخبار الاخيار. مناقب

(۴۰) ۱۳۳۷ھ الکسیر فی علم التکسیر. فن تکسیر

(۴۱) ۱۳۳۱ھ اعلام الاعلام باحوال العرب قبل الاسلام. تاریخ

(۴۲) ۱۳۳۳ھ نهاية المنتهی فی شرع
هدایة المبتدی. فقہ

(۴۳) ۱۳۳۸ھ تسهیل الاصول الی علم الاصول. اصول فقہ
اب ذیل میں ملک العلماء کی ان مطبوعہ تصانیف کا ذکر

کیا جاتا ہے جن کے نسخے اپنے کتب خانے میں تلاش سے مل گئے
ممكن ہے کچھ اور کتابیں بھی شائع ہوئی ہوں اور وہ میرے پاس
م محفوظ نہ رہ سکی ہوں۔

(۴۴) مظفر الدین الجمید: ۱۳۳۳ھ (مناظرہ)

کذب باری سبحانہ وتعالیٰ، علم غیب اور دوسرے کے
متعلق جن میں علمائے بریلی اور علمائے دیوبند میں اختلافات ہیں
بیس سوالات جسے مولانا مظفر الدین قادری نے مرتب کر کے اشرف علی

تھانوی کی خدمت میں بریلی میں پیش کیے۔ اس رسالے میں ان
سے ملاقات کا حال اور دوسرے بعد کے کوائف بھی درج ہیں۔ یہ
رسالہ انہوں نے ۱۴ جماد الاخریٰ ۱۳۲۳ھ کو اپنی طالب علمی کے
زمانے میں مرتب کیا تھا۔

قلمی نسخہ بخط مصنف کتب خانہ مختار الدین احمد میں محفوظ
ہے، صفحات ۱۹ یہ رسالہ اسی زمانے میں بریلی سے چھپ کر شائع ہوا۔

(۴۵) شکست سقاہت: ۱۳۲۶ھ (مناظرہ)

میوات، نواح فیروز پور جھرکا کے مناظرے کی

روندا۔ مولانا شاہ رکن الدین الوری، (مولانا شاہ رکن الدین
مجددی الوری) (متوفی ۲۰ شوال ۱۳۵۵ھ/۱۹۳۶ء) کا سلسلہ نسب

شیخ الاسلام حضرت شیخ عبداللہ انصاری مدنی تک پہنچتا ہے۔ ولادت
دہلی کے قریب ضلع گڑگاؤں کے ایک موضع میں ہوئی۔ ابتدائی تعلیم

اپنے ماموں شیخ فرید الدین مرحوم سے الوری میں پائی۔ شیخ صاحب
فارسی کے استاد کامل تھے۔ کہا جاتا ہے، کہ مرزا غالب سے بھی ان کی

مراست تھی۔ کتب خانے میں بہت سے خطوط محفوظ تھے جو ۱۹۴۷ء
کے ہنگامے کی نذر ہو گئے۔ علوم و فنون کی تکمیل کے بعد آپ کے

دل میں طلب حق پیدا ہوئی اور دل خدا جوئی میں مصروف ہو گیا۔
۱۳۰۴ھ میں انہوں نے اعلیٰ حضرت مولانا شاہ رحیم بخش معروف

بمسعود شاہ فاروقی نقشبندی (۱۲۵۰-۱۳۰۹ھ/۱۸۳۲-۱۸۹۲ء)
سے شرف بیعت حاصل کیا اور حضرت خواجہ ضیاء معصوم سے چشتیہ

قادریہ سلسلے میں اجازت حاصل کی۔ سینکڑوں ویران مساجد کو آباد
و معمور کیا اور تبلیغ اسلام کی طرف توجہ کی۔ آج سے پچاس ساٹھ سال

پیشتر پورا علاقہ میوات کا آپ کے فیوض و برکات سے مالا مال تھا۔
آپ کے خلفاء میں مشہور مصنف و محقق برادر گرامی پروفیسر مسعود احمد

قادری کے والد ماجد حضرت مفتی اعظم مولانا محمد مظہر اللہ خطیب

شاہی مسجد جامع فتح پوری دہلی (۱۳۰۳-۱۳۸۶ھ ۱۸۸۶ء)۔
 ۱۹۶۶ء) اور ان کے صاحبزادے مولانا مفتی محمد محمود (متوفی ۱۳۲۲ھ
 ۱۹۰۴ء) قابل ذکر ہیں۔ تصانیف میں چھ رسالے چھپ کر شائع
 ہو چکے ہیں، جن میں رسالہ رکن الدین توضیح العقائد اور مولود محمود
 قابل ذکر ہیں۔ (تذکرہ مظہر مسعود، مؤلفہ پروفیسر محمد مسعود احمد ص
 ۱۰۱-۱۱۸، (کراچی ۱۹۶۹) تذکرہ صوفیائے میوات، مؤلفہ
 محمد حبیب الرحمن خاں میواتی، ص ۶۳۲-۶۳۸ (دہلی، ۱۹۸۵) مزید
 حالات کے لئے دیکھئے مصباح السالکین فی احوال رکن
 الملة والدين از مولانا مفتی محمد محمود (دہلی، ۱۳۵۵)، معیار
 السلوک و دافع الارہام والشکوک، از مولانا ہدایت
 علی نقشبندی (طبع کراچی) مولانا احمد حسین خاں رام پوری مقیم درگاہ
 اجیر شریف کی استدعا پر فاضل بریلوی نے مولانا ظفر الدین قادری
 کو مناظرے اور تقریر کے لیے بھیجا۔ وہ تحریر فرماتے ہیں: ”اس موقع
 پر اعلیٰ حضرت نے ایک ادنیٰ جبہ عنایت فرمایا اور ارشاد فرمایا یہ مدینہ
 طیبہ کا ہے۔ میں نے اسے دونوں ہاتھوں سے لیکر سر پر رکھا اور
 آنکھوں سے لگایا“ (حیات اعلیٰ حضرت ص ۵۵) وہاں مولانا شاہ
 رکن الدین اور مولوی شاہ ارشاد علی الوری (مولانا ارشاد علی، الور
 کے علماء و مشائخ میں تھے، انہیں حضرت مسعود شاہ نقشبندی دہلوی
 سے شرف بیعت حاصل تھا اور مولانا رکن الدین شاہ سے انہیں سند
 خلافت ملی تھی۔ اردو میں انکا نظم کیا ہوا شجرہ طریقت مولانا رکن
 الدین شاہ، پروفیسر محمد مسعود احمد نے تذکرہ مظہر مسعود، ص ۵۴۰ میں
 درج کر دیا ہے۔) بھی ان کیساتھ مجلس مناظرہ میں شریک
 ہوئے۔ میوات کے لوگوں کو خواہش ہوئی کہ فتح کے رواد اور
 مناظرے کے پورے حالات کتابی شکل میں شائع کر دیے
 جائیں۔ یہ رسالہ اسی زمانے میں مرتب ہوا اور چھپ کر شائع ہوا۔

(۲۶) المجممل المعدد لتالیفات
 المجدد: ۱۳۲۷ھ (تاریخ)
 اس رسالے میں جو مولانا عبدالجبار حیدر آبادی کی
 فرمائش پر مرتب کیا گیا ۱۳۲۷ھ/۱۹۰۹ء تک کی لکھی ہوئی فاضل
 بریلوی کی ساڑھے تین سو تصانیف کا ذکر ہے۔ اب تصانیف کی
 تعداد ایک ہزار کے قریب پہنچتی ہے جو پچاس سے زائد علوم و فنون
 پر مشتمل ہیں۔ یہ رسالہ ۱۳۲۷ھ کا مرتب کردہ ہے، اعلیٰ حضرت اس
 کے بعد ۱۳ سال زندہ رہے اور برابر سلسلہ تصانیف و تالیف جاری
 رہا، ۱۹۲۴ء میں اس بات کی ضرورت محسوس کی گئی کہ ان کے مسودات
 درست کیے جائیں اور بعض اہم تصانیف شائع کی جائیں۔ مفتی
 اعظم مولانا مصطفیٰ رضا خاں رحمۃ اللہ علیہ (متوفی ۱۴۰۴ھ/۱۹۸۱ء)
 کے اصرار پر ملک العلماء بریلی تشریف لے گئے اور تین ماہ
 وہاں رہ کر بہت محنت و توجہ سے منتشر مسودات مرتب کیے جو بیشتر
 اوراق پر پٹیاں کی صورت میں تھے۔ جو مسودات مکمل تھے ان کی
 مبیضات تیار کیے۔ اب انہوں نے تصنیفات کی نئی فہرست تیار کی
 تو اندازہ ہوا کہ ان کی تعداد اس سے کہیں زیادہ ہے جو عام طور پر چھپی
 جاتی ہے۔ اس میں کتابیں بھی تھیں اور مختصر رسالے بھی عربی اور
 فارسی زبان میں بھی تھیں اور اردو میں بھی۔ انہوں نے فہرست
 تصانیف اعلیٰ حضرت مرتب کر کے اشاعت کے لیے تیار کر دی تھی،
 فہرست کتابی شکل میں اب تک نہیں شائع ہو سکی لیکن غنیمت ہے کہ
 ماہنامہ اعلیٰ حضرت (بریلی) میں ۴۱۰ مزید تصانیف کی فہرست چھپ
 گئی ہے۔ اب اعلیٰ حضرت کی کتب و رسائل کی تعداد ۶۰۷ ہو گئی، کچھ
 رسالے کے مسودات انہیں بعد کو ملے اب سبھی کی مکمل فہرست
 ترتیب دیکر انہوں نے بریلی کے ارباب حل و عقد کے حوالے کی یہ
 فہرست المجممل المعدد کے ترمیم و اضافہ شدہ ایڈیشن کے طور

پر بریلی سے ۱۹۴۴ء میں چھپنے والی تھی۔ مفتی اعجاز ولی خاں بریلوی، پروفیسر ڈاکٹر مسعود احمد (جنہوں نے تصانیف کی تعداد ۸۴۴ بتائی ہے) اور مولانا عبدالمبین نعمانی کے پیش نظر ملک العلماء کی **المجمل المعتمد** کے اضافہ شدہ نسخے کا تعجب نہیں قلمی یا مطبوعہ نسخہ رہا ہو۔ حیات علیحضرت (جلد دوم) میں بھی تصانیف کا تفصیلی ذکر ہے۔ انہوں نے بیس پچیس اہم تصانیف کا انتخاب کر کے ایسی صاف ستھری نقلیں بھی تیار کر دی تھی جو مطبع کوفوراً بھیجی جاسکتی تھیں، بلکہ متعدد رسالوں کی کتابت و طباعت انہوں نے بریلی میں اپنے قیام کے دوران میں شروع بھی کر دی تھی ان میں سے کچھ رسالے بریلی اور لاہور سے ۱۳۶۳ھ/۱۹۴۴ء میں شائع بھی ہوئے۔ اس سلسلے میں ان خطوط کا مطالعہ مفید ہوگا جو ملک العلماء نے اس زمانے میں اپنے بعض احباب و اعزہ کو لکھے ہیں اور حسن اتفاق سے جن کی نقلیں میرے پاس محفوظ ہیں۔ یہاں بعض اقتباسات پیش کئے جاتے ہیں جن سے تصانیف علیحضرت کی بازیافت، ترتیب، ترمیم و اشاعت پر کچھ روشنی پڑتی ہے۔ ملک العلماء، مولانا امجد رضا خاں صاحب نوری مقیم کوالیار کو اپنے مکتوب (مورخہ ۲۹ رمضان المبارک ۱۳۶۳ھ میں تحریر فرماتے ہیں):

”اس وقت علیحضرت قدس سرہ العزیز کی جملہ تصنیفات و تالیفات و تحریرات چھپ جائیں تو سینوں کو کسی دوسری کتاب کی ضرورت نہ ہوگی۔ تفسیر، حدیث، فقہ، تصوف، عقائد، اخلاق کے علاوہ تاریخ، جغرافیہ، بیئت، توقیت، حساب، جبر و مقابلہ، تکمیل، جفر، زائچہ کون سے علوم ہیں جن میں علیحضرت کی تصانیف نہیں جس وقت یہ کتابیں جناب کی ہمت و محنت و توجہ سے چھپ جائیں گی، اس وقت لوگوں کی آنکھیں کھلیں گی کہ علیحضرت کیا تھے۔ واقعی جناب نے انہیں حیات جاوید بخشی اور ہر شخص کو ان کے

علوم و فنون سے متمتع ہونے کا موقع دیا۔

میرے بریلی سے آنے کے بعد سے اس وقت تک رنج الاول تا رمضان شریف تین رسالے چھپے ہیں، ایک تو وہی نشاط السالکین جس کی نصف سے زیادہ کاپیاں میرے سامنے لکھی جا چکی تھیں، اور دوسرا رسالہ **الاسد السئول**، تیسرا **اغایۃ التحقيق**۔ یہ سب رسالے نمبر ۱ سے ۱۳ تک میں نے منگوائے ہیں۔ افسوس ہے کہ ۳، ۴، ۵، جولاء اور میں چھپنے کے واسطے بھیجے تھے، معلوم ہوتا ہے کہ اب تک انہوں نے چھپوا کر نہیں بھیجا۔ مولوی ابوالبرکات سید احمد صاحب سے ایسی توقع نہ تھی۔ اور تین رسالے نمبر ۱۱، ۱۲، ۱۳ بہت خراب چھپے ہیں، صحت کا بھی التزام نہیں کیا ہے۔ بریلی شریف والے منشی صاحب جنہوں نے رسالہ اتنا ۱۰ کی کتابت کی تھی بہت ہی خوشخط ہیں۔ یہ بیچارے بدایونی صاحب ٹھیک نہیں ہیں، بہتر ہے کہ انہیں منشی صاحب سے کتابت کا کام لیا جائے خدا جناب کو اپنے مقصد عالی میں کامیاب کرے تاکہ تصنیفات (کی اشاعت) کا کام حسب خواہش انجام پائے“ (مکاتیب ملک العلماء قلمی ص ۱۵۱۴)

مولانا تقدس علی خاں رضوی (متوفی ۱۹۸۸ء) کو لکھتے ہیں:

”میں بھی آپ نے وظیفہ کریمہ نہیں بھیجا جس کی سخت ضرورت ہے۔ اسی کے ساتھ دو نسخے الٰہی اکیدہ اور ایک نسخہ احسن الوعا اور چار نسخے وظیفہ کریمہ کے رجسٹری یا وی پی کر کے بھیج دیجئے، ایک ایک نسخہ ان سب کتابوں کا بھی جو جہد و طبع ہوئی ہیں یعنی رفیق الحقائق اور حجب العوار وغیرہ ایک نمبر سے ۱۳ نمبر تک کل کتابیں نور الادلہ اور کشف العلوہ وغیرہ بھی لاہور سے آگئی ہیں۔“ (مکتوب مورخہ جمعہ ۱۳ اکتوبر ۱۹۴۳ء ۲۴ شوال ۱۳۶۳ھ)۔

(مکاتیب ملک العلماء، ص ۲۱)

سید پیارے علی بریلوی اور مولانا تقدس علی خاں کے نام

کے مسئلے میں اس کتاب کو دیکھ کر کسی کو شک و شبہہ کی گنجائش باقی نہیں رہتی۔ اس قدر مواد جمع کر دیا ہے کہ شاید و باید، وہ کتاب اگر چھپ جائے تو کلمہ اللہ بجمہ۔“ (مکاتیب ملک العلماء ص: ۳۲)

انہی سے ۲۲ جون ۱۹۴۵ء کے ایک خط میں پوچھتے ہیں: ”بریلی سے کون کون سے رسالے چھپنے کو آئے ہیں، مطلع کیجئے۔“ اس سے اندازہ ہوتا ہے کہ انہیں تصانیف اعلیٰ حضرت کی اشاعت کا کس وجہ خیال تھا وہ چاہتے تھے کہ ساری تصانیف یا کم از کم اہم منتخب کتابیں بریلی سے جلد از جلد شائع کر دی جائیں، اس کام میں تاخیر ہونے لگی تو انہیں ملال ہوا۔ بریلی کے ایک مخلص دوست کو لکھتے ہیں:

”میں نے تین مہینے کس جاں فشانی سے کام کیا اور خدا کا شکر ہے کہ اعلیٰ حضرت کی تصانیف کو ضائع ہونے سے بچا لیا مگر جو قدر دانی کی گئی وہ آپ کے اور سب کے پیش نظر ہے اگر تصنیفات کی اشاعت کا سلسلہ جاری ہوتا تو دینی فائدہ کثیر ہوتا۔“ مکتوب مورخہ ۲۶ نومبر ۱۹۴۵ء (مکاتیب ملک العلماء قلمی)

المجمل المعتمد کا پہلا ایڈیشن مدت ہوئی قاضی محمد عبد الوحید صدیقی فروسی عظیم آبادی (متوفی ۱۳۲۶ھ/۱۹۰۸ء) کے مطبع حنفیہ پٹنہ سے ۱۳۲۷ھ میں نکلا، دوا ایڈیشن مرکزی مجلس رضا لاہور نے شائع کیا۔ اب تک یہ ادارہ، جو بہت مفید کام کر رہا ہے، اس رسالے کے مزید تین چار ایڈیشن شائع کر چکا ہے جن میں سے ایک ایڈیشن ۱۳۹۲ھ/۱۹۷۴ء کا میرے کتب خانے میں موجود ہے۔ لیکن یہ ساری اشاعتیں غالباً طبع اول (۱۳۲۷ھ) ہی کی نقلیں ہیں جن میں ساڑھے تین سو تصانیف کا ذکر ہے۔ ملک العلماء نے ۱۹۴۴ء میں جو فہرست تصانیف کی بنائی تھیں وہ غالباً اب تک شائع نہیں ہوئی یا کم از کم میری نظر سے نہیں گزری، اگر شائع نہیں ہوئی

ایک مکتوب ۱۵ محرم الحرام ۱۳۶۵ھ یکم جنوری ۱۹۴۵ء میں یہ سطریں ملتی ہیں:

”خداوند عالم نعمانی میاں صاحب کو قدرت دے کہ صرف ترجمہ الدولة المکیہ کیا جملہ تصنیفات حضرت حجۃ الاسلام بلکہ تمام تصنیفات اعلیٰ حضرت امام اہلسنت شائع فرمائیں۔“ (مکاتیب ملک العلماء، قلمی ص: ۲۳)

مولوی سید شمس الضحیٰ عظیم آبادی معلم دارالعلوم حزب الاحناف ہند لاہور کے نام مکتوب مورخہ ۳۱ جنوری ۱۹۴۵ء، میں حسب ذیل سطور ملتی ہیں:

”سید عرفان علی صاحب (قادری رضوی بیل پوری) کا خط آیا ہے کہ اعلیٰ حضرت کی تصانیف کی مکمل فہرست چھپ رہی ہے تا کہ معلوم ہو ان کی کیا کیا کتابیں ہیں اور کس کس فن میں۔ یہ سب میں نے مکمل کر دیا ہے صرف چھپنا باقی ہے، اب وہ چھپ رہی ہے۔ یقین ہے کہ عرس شریف کے قبل چھپ کر شائع ہو جائے گی، اسے دیکھ کر کتاب آپ اشاعت کے لئے پسند کر لیجئے گا۔“ (مکاتیب ملک العلماء، قلمی ص: ۵۷)

انھی کو ایک دوسرے خط میں تحریر فرماتے ہیں:

”مولانا (مصطفیٰ رضا خاں) صاحب یقیناً اپنے سفر سے بریلی شریف پہنچ گئے ہوں گے۔ وہ اعلیٰ حضرت کی تصنیفات اگر طباعت کے لئے تم عزیز کو روانہ فرمائیں تو ازیں چہ بہتر۔ سلطنت المصطفیٰ میں نے بہت تلاش کی تھی کہیں پتا نہیں چلا۔ ہاں علوم الغیب کا مسودہ مجھے ملا تھا جس کو بڑی محنت و کاوش سے مبیضہ کر کے اور ترویج اس کی کر کے مجلد کرا کے الماری میں رکھوا دیا ہے۔ مفتی اعظم صاحب سے اس کے متعلق خط کتابت کیجئے کہ وہاں سے روانہ فرمادیں واقعی عجیب و غریب کتاب ہے علم غیب

ہے تو اسے بہت جلد المجمل المعتمد ترمیم و اضافہ شدہ ایڈیشن کی حیثیت سے شائع کر دینا چاہیے۔

اعلیٰ حضرت کی تصانیف کی اشاعت کے سلسلے میں سینوں کی بے حسی و غفلت پر سب سے اچھا تبصرہ بھی اسی جماعت کے ایک مقتدر عالم و مصنف، مولانا محمد عبد الحکیم شرف قادری حفظہ اللہ تعالیٰ نے کیا ہے:

”مجھے یہ کہنے میں باک نہیں کہ اہلسنت و جماعت نے تصنیف و اشاعت کے بارے میں جس قدر بے اعتنائی سے کام لیا ہے، کسی فرقے نے نہیں لیا۔ اس غفلت شعار قوم سے آج تک نہ امام احمد رضا کی تصانیف کی اشاعت کا اہتمام ہو سکا اور نہ وہ گراں قدر ذخیرہ کتب پوری طرح محفوظ رہ سکا، اس لئے محقق کئی ہی محنت کیوں نہ کرے جامع اور مکمل فہرست تیار نہیں کر سکتا۔“

اندھیرے سے اجالے تک، ص: ۶۱ (لاہور ۱۹۸۵ء)

(۲۷) الجوہر والیواقیت فی علم التوقیت معروف بتوضیح التوقیت: ۱۳۳۰ھ (توقیت)

یہ کتاب فن توقیت میں ہے نصف النہار طلوع و غروب ضحوة کبریٰ، عصر، ضرب ستیمی، تقسیم ستیمی، کشورا عشریہ، حبیب لوگاشمی، دھوپ گھڑی، سمت قبلہ اور دوسرے اہم اور علمی مسائل، نسبتاً سیدھی سادی زبان میں لکھی گئی ہے۔ توضیح و تشریح کے لئے مثالیں دی ہیں اور متعدد دجد اول بھی درج کئے ہیں۔ علم توقیت کی اہمیت ظاہر کرتے ہوئے تحریر فرماتے ہیں:

”یہ وہ علم ہے کہ نماز کی صحت روزے کی درستی اسی پر موقوف ہے۔ مسائل نکاح و طلاق میں اس کی ضرورت ہے۔ احکام فرائض میں اس کی حاجت ہے۔ حج کے راستے میں اس کی طرف محتاجی ہے، کیا بغیر اس علم کے اس دور تمدن و ترقی میں کے نظم اوقات

ساعت سے ہوتا ہے کسی شخص کو اوقات نماز کی تمیز، ابتدا و انتہا، اوقات صوم و صلوة کی معرفت بغیر اس علم کے ممکن ہے؟ کیا بغیر اس علم کے صحیح سمت قبلہ کا علم ہو سکتا ہے؟ ہرگز نہیں۔ اگرچہ مسجدوں کی عمارتیں ایک حد تک اس ضرورت سے لوگوں کو سبکدوش کر سکتی ہیں مگر مسجد بنانے کے لئے تو اس فن کا جاننا ضروری ہے، ورنہ صحیح سمت قبلہ کو نہ ہوں گی جیسا کہ بائیں پور پٹنہ کی بعض مسجدیں بالکل خلاف سمت قبلہ بنیں ہوئی ہیں۔ مسجدوں کو جانچنے کے لئے بھی اس علم کی ضرورت ہے۔ کیا سفر حج میں کوئی شخص بغیر اس فن کی مدد کے سب نمازیں صحیح سمت پڑھ سکتا ہے؟ عام لوگوں کا خیال ہے کہ مکہ معظمہ ہندوستان سے کچھ تھ ہے اسی طرف جہاز جا رہا ہے وہی سمت قبلہ ہے، حالانکہ ایسا نہیں۔ جو جہاز ممبئی سے جدہ جاتا ہے دکن مڑتا ہوا کچھ تھ کی طرف جاتا ہے، یہاں تک کہ محاذات مکہ معظمہ سے اور آگے نکل جاتا ہے تب جدہ میں آ کر ٹھہرتا ہے، جہاں سمت قبلہ بالکل مشرق کی طرف ہوتا ہے اور جو جہاز ممبئی سے کراچی ہو کر جدہ جاتا ہے ممبئی اتر آتا ہے پھر دکن کی طرف ہوتا ہوا جدہ پہنچتا ہے۔ تو ممبئی سے روانگی کے وقت سمت قبلہ کچھ تھ ہے اور جدہ پہنچ کر پورب کی طرف۔ راستے میں نصف دو قطع کرنا پڑتا ہے۔ غیر بیئت داں کیا بتا سکتا ہے کہ کس دن کتنا انحراف کرنا ہوگا، اور کہاں پر کس جانب مڑنا ہوگا۔ کیا صرف قطب نما رکھ لینا کافی ہوگا؟ وہ تو صرف سمت کو بتائے گا، مگر آج کس قدر انحراف کی ضرورت ہے، کل کس قدر بغیر بیئت و توقیت جانے معلوم نہیں ہو سکتا۔

کیا کوئی شخص بغیر اس علم کے صحیح منہائے سحری، ضحوة کبریٰ، غروب آفتاب، جن تین وقتوں کی روزے میں حاجت ہوتی ہے بتا سکتا ہے؟

کیا کوئی شخص بغیر علم بیئت جانے ہوئے صبح صادق،

طلوع شمس، نصف النہار، ایک مثل، دو مثل، غروب شمس، غروب شفق جن کی ضرورت نمازوں میں ہوتی ہے بتا سکتا ہے؟

کیا کسی شخص سے یہ سوال ہو کہ ہندہ کا انتقال فلاں شہر میں طلوع آفتاب کے وقت ہو اور اس کے شوہر نے دوسرے شہر میں اس کی حقیقی بہن سے طلوع آفتاب کے وقت اسی دن نکاح کیا تو یہ نکاح ہوا یا نہیں؟ یا ہندہ حاملہ کو اس کے شوہر نے کسی شہر میں طلوع آفتاب کے وقت طلاق دی اور ہندہ دوسرے شہر میں طلوع آفتاب کے وقت لڑکا جنی تو عدت منقصر ہوئی یا نہیں۔

یا زید کا انتقال ایک شہر میں طلوع آفتاب کے وقت ہوا اور اس کے بیٹے نے دوسرے شہر میں طلوع آفتاب کے وقت انتقال کیا تو کس کا ترکہ کس کو ملے گا۔ پھر ان دونوں شہروں میں تفاوت اگر فقط طول میں ہے یا فقط عرض میں یا طول عرض دونوں میں تفاوت ہے تو اس نکاح و طلاق و عدت و ترکہ کے حکم میں کیا فرق ہوگا۔

نیز اگر یہی صورتیں غروب شمس کے وقت ہوں تو کس صورت میں کیا حکم ہوگا، اور اگر نصف النہار کے وقت ہوں تو اس کا کیا حکم ہوگا۔ پھر اگر زائد عرض بلد میں نکاح و طلاق اور باپ کی موت واقع ہو تو کیا حکم ہوگا، اور ناقص العرض شہر میں ہونے سے کیا فرق پڑے گا۔

نیز، اگر یہی سب صورتیں دو شہروں میں مثلاً چھ بجے واقع ہوئیں تو اگر دو شہروں کا وقت کمپاس قائم سے ہے تو کیا حکم ہوگا، لوکل قائم سے ہے تو کیا فرق ہوگا، اور ریلوے قائم ہونے کی صورت میں مسئلہ کا کیا جواب ہوگا۔ اور اگر ان دو شہروں میں اوقات مختلف رائج ہیں، ایک میں لوکل قائم دوسرے میں ریلوے یا کمپاس قائم تو مسئلہ پر اس کا کیا اثر پڑے گا۔ پھر اگر تعدیل الایام زائد متزاید یا زائد متناقص ہے تو کیا حکم ہوگا، اور اگر ناقص متزاید یا ناقص متناقص ہے تو

کیا جواب ہوگا۔

کیا کوئی شخص ان مسائل اور اسی قسم کے دیگر مسائل پر یہی جن کا تعلق وقت سے ہے بغیر بیعت و توقیت جانے صحیح و تشہی بخش جواب دے سکتا ہے، ہرگز نہیں۔“

ملک العلماء اس کتاب کی ترتیب کے سلسلے میں اپنے ایک مکتوب میں تحریر فرماتے ہیں:

”ام علیٰ حضرت قبلہ نے علم توقیت کے قواعد کتابی شکل میں مدون نہیں فرمائے، بلکہ میری تعلیم کے زمانے میں قواعد زبانی فرمایا کرتے تھے جس کو میں اردو زبان میں لکھ لیتا اور میرے دوست وہم سبق حکیم سید عزیز غوث صاحب بریلوی (مولانا حکیم سید عزیز غوث صاحب، والد رحمۃ اللہ علیہ کے دوستوں اور رفیقوں میں تھے، اور اعلیٰ حضرت کے ان تلامذہ میں جنہوں نے ان سے فن بیعت و توقیت سیکھی۔ جب والد صاحب، اعلیٰ حضرت کی تصانیف و مسودات کی تمییز کے سلسلے میں بریلی میں مقیم تھے، میں علی گڑھ سے انکی خدمت میں حاضر ہوا تھا۔ ایک بار جب وہ حکیم صاحب سے ملنے گئے تو میں ساتھ تھا، مجھے دیکھ کر بہت خوش ہوئے اور بڑے شفقت سے پیش آئے۔ عمر اس وقت کوئی ساٹھ سال ہوگی۔) فارسی میں لکھ لیا کرتے اور شرکائے درس میں کوئی ان سے کوئی مجھ سے سیکھا کرتا۔ بہر کیف ایک زمانے تک وہ سب ردی پرزے کی شکل میں رہے اس کے بعد میں نے بعض احباب کی فرمائش سے ان سب کو کتابی شکل میں جمع کر دیا، اور اس کو آسان سے آسان تر کرنے کے لئے مثالوں کے علاوہ تشریح مقامات متعلقہ کے عنوانات سے ہر قاعدے کو اتنا واضح کر دیا کہ اس کتاب کو پیش نظر رکھ کر ہر شخص اس فن کو باسانی گھر بیٹھا سیکھ سکتا ہے۔ کہیں شبہہ ہو تو بذریعہ خط دریافت کر لینا کافی ہے۔“ مکتوب مورخہ ۱۰ محرم الحرام ۱۳۶۹ھ مطابق

کیم نومبر ۱۹۴۹ء (مکاتیب ملک العلماء قلمی)۔

قیمت کے تقسیم کرتے ہیں۔

یہ کتاب جس کا تہد یہ انہوں نے اپنے مخلص دوست
استاذ العلماء مولانا سید محمد نعیم الدین مراد آبادی (متوفی ۱۳۶۷ھ
۱۹۴۸ء) بانی جامعہ نعیمیہ مراد آبادی کے نام کیا ہے، حاجی محمد ظہور نعیمی
کے زیر اہتمام اہلسنت برقی پریس مراد آبادی سے جنوری ۱۹۴۳ء میں
شائع ہوئی۔

(۲۸) جواہر البیان: ۱۳۳۳ھ (تاریخ)

سیرت سرکار اعظم رضی اللہ عنہ پر علامہ شیخ شہاب الدین
احمد بن حجر مکی (متوفی ۹۷۳ھ) کی تصنیف الخیرات الحسان
فی مناقب الامام الاعظم ابی حنیفۃ النعمان کار و ترجمہ
جو حاجی محمد لعل خاں صاحب قادری برکاتی رضوی کی فرمائش پر کیا
گیا تھا۔ اس کا پہلا ایڈیشن انہی کے مطبع اہلسنت و جماعت زکریا
اسٹریٹ کلکتہ سے ۱۳۳۳ھ میں یا اس کے کچھ بعد نکلا۔ اصل نسخے
کے آخر میں حاجی لعل خاں صاحب مرحوم کی لکھی ہوئی چند اوراق
میں مترجم کتاب کی سوانح عمری بھی ہے جو کسی وجہ سے شائع نہیں
ہوسکی۔ ملک العلماء اور حاجی صاحب کے بہت گہرے تعلقات
اور دیرینہ مراسم تھے۔ اس لئے یہ مستند سوانح حیات ہے جس میں
۱۳۳۳ھ تک کے حالات درج ہیں اور ان کی تصانیف کی فہرست
بھی۔ دوسرا ایڈیشن ۱۱۷ صفحات پر مشتمل بھی ضرور شائع ہوا جیسا کہ
مسودہ مصنف پر کسی مطبع کے کاپی نویس کے اشاروں سے ظاہر
ہوتا ہے لیکن سال و مقام طباعت کے متعلق مجھے کوئی اطلاع نہیں مل
سکی۔ تیسرا ایڈیشن پاکستان سے غالباً مکتبہ نوریہ رضویہ گلبرگ، لائل
پور نے چھاپا، اسی طباعت کا عکسی ایڈیشن استانبول، ترکی سے حسین
علیمی بن سعید استانبولی نے ۱۳۹۶ھ/۱۹۷۶ء میں شائع کیا جو
علمائے احناف کی تصانیف ہزاروں کی تعداد میں چھاپ کر بغیر کسی

(۴۹) گنجینۃ مناظرہ: ۱۳۳۴ھ (مناظرہ)

کلکتہ کے ایک عالم مولوی ولی اللہ صاحب نے ۱۳۳۳ھ
میں حنفیوں کو مناظرے کا چیلنج دے رکھا تھا۔ حاجی محمد لعل خاں صاحب
مدراسی نے فاضل بریلوی کو لکھ کر مولانا ظفر الدین قادری کو مناظرے
کے لئے بلوایا۔ اس رسالے میں اسی کی روداد ہے جسے حاجی عبدالرحمن
ڈواری نے کلکتہ سے اسی زمانے میں شائع کیا۔ یہ رسالہ اب نایاب ہے۔

(۵۰) مؤذن الاوقات: ۱۳۳۵ھ (توقیت)

ہندوستان کے لئے ۱۲ درجہ عرض سے ۳۳ درجہ عرض تک
۲۳ رسالوں کو مرتب کرنے کی ضرورت تھی۔ مصنف نے دس
رسالے مرتب کر دیئے تھے جن میں کلکتہ، بہار شریف، کوالیار، بریلی
اور نمئی تال کے رسالے شائع ہو چکے ہیں۔ بقیہ غیر مطبوعہ
ہیں۔ کلکتہ کے لئے رسالہ حاجی محمد لعل خاں نے کلکتہ سے شائع
کیا، بہار شریف کے لئے رسالے کے دس بارہ ایڈیشن نکلے اور
مؤذن الاوقات برائے بریلی اور نمئی تال مولوی حسنین رضا خاں
قادری نے مطبع حسنی بریلی سے ۱۹۴۷ء میں شائع کیا۔

(۵۱) عافیہ: ۱۳۳۵ھ (صرف)

علم صرف میں ایک مقبول و عام پسندیدہ تصنیف، میزان
سے شافیہ تک کے سب مسائل کو جامع۔ مطبع حسنی واقع آستانہ عالیہ
رضویہ محلہ سوداگران بریلی سے ۱۹۴۶ء میں شائع ہوئی۔ صفحات ۶۰
(۵۲) سرور القلب المحزون فی الصبر عن نور
العیون: ۱۳۳۸ھ (اخلاق)

علامہ جلال الدین سیوطی (متوفی ۹۱۱ھ) کی شرح
الصلبور فی شرح حال الموتی فی القبور کار و ترجمان
میں ترجمہ جو اوائل ۱۳۳۸ھ میں تمام ہوا، رجب ۱۳۳۶ھ میں

دوسرا ایڈیشن بھی اس مطبع سے سید منظر علی ندوی کے زیر اہتمام
 ۱۳۵۵ھ جنوری ۱۹۳۷ء میں نظر ثانی کے بعد اشاعت پذیر ہوا۔
 (صفحات ۳۳)

(۵۵) تنویر السراج فی ذکر المعراج: ۱۳۵۳ھ (سیرت)

جلسہ رجبی شریف کے سلسلے میں واقعات و حقائق معراج
 پر ایک سلسلہ تقاریر، رسالے کی شکل میں۔ یہ رسالہ ۱۳۵۳ھ/۱۹۳۴ء
 میں شروع ہوا اور ۱۳۶۵ھ/۱۹۴۶ء کے بعد کوئی پندرہ سال جاری
 رہا۔ ساری تقریریں غیر مطبوعہ ہیں، صرف جلسہ یازدہم
 (رجب ۱۳۶۴ھ) کی تقریر مولوی عبدالمرتنقی سید محمد شمس الضحیٰ اعظم
 آبادی کے زیر اہتمام رضوی دارالکتب سرائے سلطان لاہور نے
 تعلیمی پرنٹنگ پریس لاہور سے چھپوا کر شائع کی۔ یہی رسالہ ذکر
 معراج کے نام سے ادارہ روضۃ المعارف گھوسی اعظم گڑھ نے
 ۱۹۷۸ء میں شائع کیا۔

(۵۶) نصرۃ الاصحاب باقسام ایصال الثواب: ۱۳۵۴ھ (فقہ)

تمنا عمادی مجبھی پھلواروی کے چار سوالوں کے جواب
 میں تصنیف کیا گیا تھا۔ سوالات یہ تھے: (۱) ایصال ثواب کا کوئی
 طریقہ قرآن پاک میں بتایا گیا ہے یا نہیں، اگر ہے تو وہ
 کیا ہے؟ (۲) آپ کے اور خلفائے راشدین کے عہد ہائے مبارک
 میں مردوں کے لئے ایصال ثواب کا کوئی معمول یا دستور تھا یا
 نہیں؟ (۳) رسول اللہ صلی اللہ تعالیٰ علیہ وسلم کے عہد مبارک
 میں اہل بیت واصحاب میں سے جو وفات پاتے گئے مثلاً حضرت
 خدیجہ الکبریٰ، حضرت رقیہ، حضرت ام کلثوم، حضرت خبیب،
 حضرت حمزہ، حضرت جعفر طیار و دیگر شہدائے جنگ بدر و خنین و تبوک
 وغیرہا، ان کے لئے آپ خود یا آپ کے حکم مبارک سے اور صحابہ
 کرام یا اہل بیت نے کبھی ایصال ثواب کیا یا نہیں؟ اگر کیا تو کس

مصنف کے دوستوں مولوی نعیم الحق ساکن منیر شریف ضلع پٹنہ اور
 حکیم محمد ہاشم کی فرمائش پر چند ضروری مسائل بطور تممہ کا اضافہ کیا
 گیا۔ تاریخ تکمیل ۲۵ رجب المرجب ۱۳۴۶ھ میں صفحات ۹۷
 بخط مصنف محفوظ، دوسرا نسخہ مع اضافہ صفحات ۱۱۲ سبھی کتاب خانے
 میں محفوظ ہے۔

یہ رسالہ، والد صاحب رحمۃ اللہ علیہ کے رحلت کے بعد
 ان کے جاں نثار معتقد و مسترشد حافظ عبدالحفیظ اشرفی صاحب صدر
 مدرس مدرسہ ادارہ شرعیہ پٹنہ نے ربیع الاول شریف ۱۴۰۳ھ میں
 پٹنہ سے شائع کر دیا ہے، لیکن وجہ تالیف و ترجمہ پر مشتمل اوراق جو
 ضروری تھے، حذف کر دیئے گئے ہیں۔

(۵۳) جامع الرضوی المعروف بصحیح

البھاری: ۱۳۴۵ھ (حدیث)

اس کا ذکر آگے آئے گا۔

(۵۴) دلچسپ مکالمہ: ۱۳۴۷ھ (نصائح)

دینی و اخلاقی مسائل پر مشتمل بعض موضوعات مصنف
 کے ذہن میں تھے جن پر وہ رسائل لکھنا چاہتے تھے، ان میں ایک
 اہم مسئلہ عقد بیوگان کا تھا۔ ۱۹۲۱ء کی مردم شماری سے معلوم ہوا تھا کہ
 ہندوستان میں مسلمان بیوہ عورتوں کی تعداد ۴۵ لاکھ سے زیادہ
 ہے۔ ان میں سے بیشتر غربت و پریشانی میں زندگی گزار رہی تھیں۔
 ۳۱ء کی مردم شماری میں تعداد ۵۰ لاکھ سے زائد ہو گئی ہوگی، پہلے
 انہوں نے ۱۳۴۵ھ میں زواج الایامی لکھی، جس کا کوئی نسخہ مجھے نہیں
 مل سکا، پھر بہت عام فہم زبان میں قصے کے طور پر، کہ کم تعلیم یافتہ
 عورتیں بھی دلچسپی سے پڑھ سکیں، انہوں نے یہ رسالہ لکھا۔ جس
 کا نام تدبیر اکثریت ہے۔ اس کا پہلا ایڈیشن ۱۳۴۷ھ میں برقی
 پریس، سبزی باغ، بانگی پور پٹنہ سے شائع ہوا (صفحات ۳۹) اور

طریقے سے؟ اور ایک بار کیا با بار کرتے تھے۔ (۴) فقہ حنفی میں کوئی طریقہ ایصالِ ثواب کا لکھا ہے یا نہیں اگر لکھا ہے تو وہ کیا ہے؟ اور خود حضرت امام اعظم و صاحبین رحمہم اللہ تعالیٰ سے کوئی روایت منقول ہے یا نہیں؟

اس استفتاء کے جواب میں مصنف علام نے ایک مستقل روانہ تصنیف کر کے شائع کیا کہ عام مسلمان اس سے مستفید ہوں، پہلے سوال کے جواب میں کوئی بیس صفحات میں وہ طریقے ایصالِ ثواب لکھے گئے جو سلفاً خلفاً مسلمانوں میں شائع و مروج ہیں۔ دوسرے سوال کے جواب میں ۶۴ صفحات میں حضور سید المرسلین علیہ الصلوٰۃ والسلام اور خلفائے راشدین رضوان اللہ علیہم اجمعین کے عہد ہائے مبارک میں ایصالِ ثواب کے ۲۵ طریقے احادیث قولی و فعلی اقوال علمائے کرام سے صراحة و دلالتاً ثابت کئے، نیز مزید تائید و تقویت کے لئے علماء و مشائخ کے تعامل و توارث کا تفصیل سے ذکر کیا گیا، اسی طرح تیسرے سوال کا جواب ۹ صفحات میں اور چوتھے سوال کا جواب دس میں مفصل طور پر دے کر مستفتی کے سارے شبہات کے ازالے کی کوشش کی گئی۔ یہ کتاب پہلی بار پٹنہ سے شائع ہوئی اور دوسری بار روضۃ المعارف گھوسی ضلع اعظم گڑھ سے اشاعت پذیر ہوئی، اب یہ بھی کیا ہے۔ ملک العلماء کے ایک مکتوب بنام مولوی سید شمس الضحیٰ اعظمی آبادی مدرسہ حزب الاحناف لاہور (مورخہ ۱ جنوری ۱۹۲۵ء) سے معلوم ہوتا ہے کہ نصرۃ الاصحاح کا مسودہ چھپوانے کے لئے انہوں نے لاہور بھیجا تھا، ۲۳ جون ۱۱ رجب ۱۳۲۴ء کے خط میں بھی اس کا ذکر ملتا ہے۔

(۵۷) مشرقی اور سمت قبلہ: ۳۵۸ھ (بیئت)

خاکسار تحریک کے بانی عنایت اللہ خاں مشرقی (۱۸۸۸ء-۱۹۶۳ء) کے رسالہ مولوی کاغذ مذہب نمبر ۹ کے رد میں

ایک رسالہ ۱۹۳۹ء میں مشرقی کاغذ مسلک سپرد قلم ہوا تھا۔ یہ رسالہ معارف (اعظم گڑھ) کے دو شماروں (جنوری و فروری ۱۹۴۰ء) میں مشرقی اور سمت قبلہ کے عنوان سے چھپ گیا ہے۔

(۵۸) سد الفرار لمہاجرہ بہار: ۱۳۶۶ھ (نصائح)

یہ رسالہ ہجرت بنگال کے نام سے مشہور ہے۔ ۱۹۴۶ء میں بہار کے شریک ہندوؤں نے مسلمانوں کے ساتھ جس بربریت، ہمیت اور درندگی کا ثبوت دیا، اس سے مسلمان پریشان ہو کر خاصی تعداد میں بنگال سندھ جانے لگے، مصنف نے اس رسالے میں اس بھگدڑ کو روکنے کی اور انہیں سمجھانے کی کوشش کی کہ یہ ہجرت نہیں فرار ہے، یہ نہ جانے والوں کے لئے مفید ہے نہ ان لوگوں کے لئے جنہیں وہ چھوڑ کر جا رہے ہیں۔ پھر جن صوبوں میں وہ جا رہے ہیں وہاں کی حکومتوں پر بڑا بار پڑا اور وہاں کے مقامی لوگوں کا بھی التفات اگر آج نہیں تو کل کم ہو جائے گا، بلکہ وہ آہستہ آہستہ ان مہاجرہوں سے، جب ان کے مفاد پر اثر پڑنا شروع ہوگا، بیزار ہونے لگیں گے۔ انہوں نے آخر میں تحریر کیا کہ ”آپ خوف اور ہراس سے بھاگ کر اپنے اسلاف کے کارناموں پر پانی پھیر رہے ہیں، اپنی قوم کو ہمیشہ کے لئے ذلیل و خوار کر رہے ہیں، مسلمانوں کو جو یہاں اقلیت میں ہیں ان کو اقلیت در اقلیت میں مبتلا کر رہے ہیں۔ کیا آپ کی غیرت اس کی متقاضی ہے کہ آپ کے آبا و اجداد نے تو دارالکفر میں آ کر اسلام کا چراغ روشن کر کے خدا کے یہاں سرخروئی حاصل کی تھی، آپ اپنے اس فعل سے دارالاسلام سے اسلام کا چراغ بجھا کر اس کو دارالکفر بنا رہے ہیں۔ کیا آپ کی غیرت اس کی اجازت دیتی ہے کہ وہ مساجد جہاں آپ اور آپ کے آبا و اجداد اپنی پیشانیاں گھسا کرتے تھے ان کو ویران کر کے چھوڑ جائیں۔ کیا آپ کی غیرت اس کی اجازت دیتی ہے

اللہ بہاری (متوفی ۱۱۱۹ھ) کے اسمائے گرامی لکھے ہیں۔ حضرت شاہ ولی اللہ دہلوی (متوفی ۱۱۱۴/۱۱۱۴ھ) کو کچھ اصحاب نے بارہویں صدی کا مجدد کہا ہے۔ لیکن تردد یہ ہے، کہ مجدد کی اصل صفت یہ کہ ایک صدی کے آخر اور دوسری صدی کے اول میں اس کے افاضہ و افادہ کا شہرہ ہو، حمایت دین و نکایت مفسدین میں موصوف و مشہور ہو۔ شاہ صاحب رحمۃ اللہ علیہ کی شہرت علمی وسط صدی میں ہوئی، نہ کسی صدی کا آخر پایا نہ کسی صدی کا آغاز، لیکن شاہ صاحب رحمۃ اللہ علیہ کے مقام و مرتبت کی عظمت و جلالت ظاہر ہے، اسی لئے انہوں نے لکھا ہے کہ: ”پھر ایسا بھی ہوتا ہے کہ صدی کے درمیان کوئی ایسا شخص بھی ہو جو مجدد سے افضل ہو، لیکن مجدد جب ہوگا، رأس المئۃ پر ہوگا“ مصنف علام، حضرت شاہ عبدالعزیز رحمۃ اللہ علیہ (۱۱۵۹-۱۳۳۹ھ) سے بہت متاثر ہیں لکھتے ہیں: ”المبتدع مجدد دسٹہ ثالث عشر، ان (شاہ ولی اللہ) کے فرزند دلہند و شاگرد رشید و مرید و مستفید و خلیفہ و جانشین حضرت مولانا شاہ عبدالعزیز رحمۃ اللہ علیہ ہیں، اس لئے کہ مجدد کی ساری صفات ان میں پائی جاتی ہے۔ وہ بارہویں صدی کے آخر میں صاحب علم و فضل و زہد و تقویٰ، مشہور دیا ر و اطراف تھے اور تیرہویں صدی کے آغاز میں ان کا طوطی ہندوستان میں بولتا تھا اور ساری عمر دینی خدمت درس و تدریس، افتاء و تصانیف، وعظ و پند، حمایت دین و نکایت مفسدین میں صرف اوقات فرماتے رہے۔“

چودھویں صدی کے مجدد، اعلیٰ حضرت مولانا احمد رضا خاں فاضل بریلوی ہیں جنہوں نے تیرہویں صدی کے ۲۸ سال پائے اور علم و فنون، درس و تدریس، تالیف و تصنیف، وعظ و تقریر میں مشہور دیا ر و امصار ہوئے اور چودھویں صدی کے ۳۹ سال پائے جس میں حمایت دین و نکایت مفسدین، احقاق حق و ازہاق باطل،

کہ بزرگوں کے مزارات جن پر آپ سندل لگا کر اور چادر چڑھا کر اپنی سعادت اور قلب و ایمان کی ٹھنڈک محسوس کرتے ہیں۔ آپ بھاگ کر ان کو کفار و مشرکین کی پامالی اور تذلیل کے لئے چھوڑ جائیں کہ ان کے جانور انہیں ناپاک کریں!“

یہ رسالہ ۲ ربیع الاول شریف ۱۳۶۶ھ کو تحریر کیا گیا اور اسی مہینے پٹنہ میں دو ہزار کی تعداد میں چھپوا کر دور دور تک تقسیم کرایا گیا۔ مطبوعہ لیتھو آرٹ پریس دریا پور پٹنہ۔ صفحات ۳۳۔ (۵۹) چودھویں صدی کے مجدد: ۱۳۶۷ھ (تاریخ)

اس رسالے میں حدیث شریف ان اللہ تعالیٰ یبعث لہذہ الامۃ علی راس کل مئۃ سنۃ من یجدد لہا دینہا کی صحت کی تصریح سنن ابی داؤد، مستدرک حاکم، معارفہ بیہقی، جامع صغیر سیوطی، مسند بزاز، معجم طبرانی، کامل ابن عدی اور حلیہ ابو نعیم سے کرنے کے بعد ابوالفضل عراقی اور ابن حجر کے اقوال سے اس حدیث کی مزید توثیق کی گئی ہے، پھر تجدید دین کا مفہوم واضح کرنے کے بعد مجدد کے اوصاف، مجدد کے اقسام اور مجدد کی شناخت بیان کی گئی ہے۔ اس کے بعد مولانا عبدالرحمن فرنگی محلی کی ایک تحریر کے حوالے سے ابن حجر عسقلانی کے رسالہ الفوائد المالحجۃ فی من یبعثہ اللہ لہذہ الامۃ اور سیوطی کی اسی موضوع پر ایک تصنیف سے دسویں صدی ہجری تک کے مجدد دین کے اسمائے گرامی درج کئے ہیں۔ مصنف علام نے گیارہویں صدی کے مجدد دین میں حضرت شیخ احمد سرہندی فاروقی (متوفی ۱۰۳۳ھ)، حضرت شیخ عبدالحق محدث دہلوی (متوفی ۱۰۵۲ھ)، میر عبدالواحد بلگرامی (متوفی ۱۰۱۷ھ)، بارہویں صدی کے مجدد دین میں سلطان دین پرور ابوالمنظف محی الدین اورنگ زیب عالمگیر (متوفی ۱۱۱۷ھ)، حضرت شاہ کلیم اللہ چشتی دہلوی (متوفی ۱۱۴۳ھ)، قاضی ملک محبت

اعانت سنت و امانت بدعت میں جان و مال، علم و فضل صرف کیا، اور جس طرح بنا، ہمیشہ شرع و مذہب کی نصرت اور مخالفین دین متین کا رد و طرد کیا، اور اس میں کبھی نہ لومۃ لائم کی پروا کی اور نہ کسی بڑی شخصیت کا خیال آڑے آیا۔ نہ کبھی شہرت و مدح کی پروا کی، نہ کسی طعن و قدح کے خیال سے حق کہنے میں کوتاہی فرمائی۔ پھر معنف نے ذیلی عنوانات امام احمد رضا کا علمی مقام، امام احمد رضا مرجع العلماء، وعظ کی ہمہ گیری، حق و صداقت کا کوہ بلند کیا، حقیقت تبلیغ قائم کر کے مزید توضیح کی ہے۔ انہوں نے پھر ہندوستان کے ان ۱۲۷ ہم علمی شہرت رکھنے والے علمائے عرب و عجم کے اسمائے گرامی درج کئے ہیں جو فاضل بریلوی کو اس صدی کا مجدد مانتے تھے۔ آخر میں علامہ جلیل حضرت سید اسماعیل خلیل مکی کی تحریر کا ایک حصہ نقل فرمایا ہے:

کیف لا وقد شهد له عالمو امکة بذلك ولم یکن بالمحل الا رفع لما وقع منهم ذلک؛ بل اقول: لو قیل فی حقہ انه مجدد هذا القرن لکان حقاً و صدقاً ع

ولیس علی اللہ بمستنکرا ان یجمع العالم فی واحداً اخبار و بدیہ سکندری رامپور نے چھ قسطوں میں (۳۰ اپریل ۲۵ء تا ۱۱ اکتوبر ۲۸ء) اس مضمون کو شائع کیا تھا، پھر مولانا جلال الدین قادری رضوی کی تقدیم و تحشیہ اور پروفیسر محمد مسعود احمد کی تمہید کے ساتھ مکتبہ رضویہ لاہور سے ۱۹۸۰ء میں رسالے کی شکل میں شائع ہوا۔

(۶۰) حیات اعلیٰ حضرت: ۱۳۶۹ھ (سیرت)

فاضل بریلوی رحمۃ اللہ تعالیٰ علیہ کی حالات زندگی پر ان کی رحلت کے ۱۷ سال بعد تک بھی کوئی کتاب نہیں لکھی گئی

تھی۔ اس ضرورت کو محسوس کر کے والد رحمۃ اللہ تعالیٰ علیہ ان کی سوانح حیات اور ان کی علم کارناموں پر ایک کتاب لکھنے کا ڈول ڈالا۔ بریلی اور دوسرے مقامات پر اعلیٰ حضرت کے اعزہ و تلامذہ و معتقدین کو خطوط لکھے کہ ان کے پاس جو کچھ معلومات یا تحریرات و مکاتیب اس سلسلے میں ہوں ان سے آگاہی بخشیں۔ جہاں تک مجھے معلوم ہے صرف مولوی سید ایوب علی قادری بریلوی (متوفی ۱۹۷۰ء) نے جو والد رحمۃ اللہ تعالیٰ علیہ کے بڑے مخلص دوستوں میں تھے اور اعلیٰ حضرت کے مسترشد اور گہرے عقیدت مند، تعاون کا ہاتھ بڑھایا۔ نہ صرف یہ کہ دوسروں سے بھی کچھ لکھوا کر بھیجا، بلکہ ان کے پاس جو معلومات تحریری شکل میں تھے وہ بھی پیش کر دیئے یہ مفید معلومات ان اصحاب کے حوالے سے کتاب میں درج کئے گئے ہیں۔ ملک العلماء کے ایک مکتوب (مورخہ ۵ شوال ۱۳۶۴ھ

۱۳۷۱ ستمبر ۱۹۲۵ء) سے معلوم ہوتا ہے کہ ہزاری باغ (بہار) کے ایک صاحب جناب خورشید احمد، آفتاب ہدایت کے نام سے اعلیٰ حضرت کی سوانح حیات مرتب کرنے کی فکر میں تھے۔ خورشید احمد صاحب یا ان کی کتاب کے بارے میں پھر کوئی اطلاع نہیں ملی غالباً کتاب مرتب اور شائع نہیں ہو سکی۔ ۱۲ سال کی محنت کے بعد یہ کتاب چار جلدوں میں مکمل ہو گئی، اس کی ابتدا ۱۳۵۷ھ / ۱۹۳۸ء میں ہوئی اور اختتام ۱۳۶۹ھ / ۱۹۵۱ء میں۔ باعتبار ختم تالیف تاریخی نام منظر المناقب تجویز ہوا۔ جلد اول کا مبیضہ ۲۱ شعبان المعظم ۱۳۶۹ھ کو مکمل ہوا۔ یہ جلد مولوی سید ایوب علی مرحوم کی توجہ سے مکتبہ رضویہ کراچی سے جولائی ۱۹۵۵ء میں شائع ہوئی، باقی جلدیں اب تک اشاعت پذیر نہ ہو سکیں۔ چاروں جلدوں کا مبیضہ بخط معنف مولانا محمود قادری صاحب (خانقاہ قادریہ اشرفیہ، بھوانی پور، ضلع مظفر پور، بہار) کوئی بیس سال ہوئے اشاعت کے

لئے مستعار لے گئے۔ لیکن اس کی کوئی جلد افسوس ہے اب تک وہ شائع نہ کر سکے۔ اس کی دوسری جلد خاص طور پر اہمیت رکھتی ہے۔ جس میں تصانیف اعلیٰ حضرت کا تفصیل سے ذکر کیا گیا۔ جلد دوم اور جلد چہارم کا مبیضہ پروفیسر ڈاکٹر محمد مسعود احمد صاحب کی نظر سے گزرا ہے، ان کی بعض تحریرات میں ان کے حوالے ملتے ہیں۔

(۶۱) عید کا چاند: ۱۳۷۰ھ (فقہ)

ایک جگہ چاند دیکھے جانے سے دوسری جگہ والوں کو روزہ رکھنے، روزہ کھولنے، عید کی نماز پڑھنے قربانی کرنے کا حکم کب ہوگا۔ ٹیلی فون، ریڈیو، وائریس، اخبار یہ سب خبر رسائی کے لئے ہیں نہ شہادت کے واسطے ان مسائل پر یہ رسالہ تصنیف کیا گیا۔ جس میں ہندوستان کے مختلف مقامات، مختلف خیال اور مختلف مسلک کے ۱۹۵ مشہور علمائے سابقین و معاصرین کی تحریرات فتاویٰ و تصدیقات بھی درج کئے گئے ہیں۔ ابتدا میں ایک دیندار نوجوان، ملک العلماء کے عقیدہ تمند و مستر شد قیس محمد خان استاذ محمدن اینگلو عربک اسکول پٹنہ سٹی کی تمہید ہے، پھر ان کے چھ استفسارات مسئلہ رویت ہلال کے سلسلے میں، اس کے بعد ملک العلماء کا آٹھ صفحات کا تفصیلی جوابات ہے جو شوال ۱۳۷۰ھ ۱۹۵۲ء کو سپرد قلم کیا گیا۔ اس میں اعلیٰ حضرت فاضل بریلوی کا چھ صفحات کا نادر رسالہ از کسی الهلال بابطال ما احدث الناس فی امر المحال نقل کر کے محفوظ کر دیا گیا۔ مفتی اعظم مولانا مصطفیٰ رضا خاں صاحب بریلوی شاہ بدرالدین سجادہ نشین خانقاہ مجیبہ پھولاری شریف، مولانا مفتی محمد مظہر اللہ نقشبندی، مجددی دہلوی (اس موضوع پر مفتی صاحب رحمۃ اللہ علیہ نے ایک مستقل رسالہ انتفاع المحال فی رویت الهلال (دہلی ۱۳۷۰) تصنیف کیا ہے۔) مولانا عبدالقادر فرنگی محلی، مولانا سید نذیر حسین محدث دہلوی، رشید احمد

گنگوہی، اشرف علی تھانوی، مفتی محمد شفیع دارالافتاء دارالعلوم دیوبند، عبدالجبار عظیم آبادی صدر جماعت اہل حدیث پٹنہ، ابوالکلام آزاد، سید سلیمان ندوی، عبدالماجد دربیلا دی، کفایت اللہ دہلوی، احمد سعید دہلوی ان سارے لوگوں کی رائے ہے کہ رویت ہلال کے بارے میں تاریخ یلیفون، ریڈیو وغیرہ آلات کی دی ہوئی خبریں شرعاً غیر معتبر ہیں۔

مصنف کے ہاتھ کا لکھا ہوا نسخہ کتب خانے میں محفوظ ہے۔ یہ رسالہ قیس محمد خاں صاحب کی کوششوں سے شاہ محمد صابر حسن خاں صابری فاروقی کے ذریعہ برقی پریس دہلی سے ۱۳۷۲ھ / ۱۹۵۲ء میں شائع ہوا۔ صفحات ۱۱۱۔

(۶۲) تنویر المصباح عند حی علی الفلاح: ۱۳۷۱ھ (فقہ)

جماعت کی نماز میں امام اور مقتدی سمجھوں کو کبتر کے حق علی الفلاح کہنے کے وقت اٹھنے اور اس سے قبل بیٹھے رہنے کے ندب و احتجاب پر یہ رسالہ تصنیف کیا گیا۔ ۱۸۰ مشاہیر علمائے ہند کی تصدیقات بھی درج ہیں، آخر میں رسالہ مبارکہ الوظيفۃ الکریمہ اعلیٰ حضرت فاضل بریلوی سے منتخب دعوے ان سطور کے ساتھ درج کی گئی ہیں۔

”فقیر حقیر محمد ظفر الدین قادری رضوی غفرلہ المولیٰ القوی اپنے سنی صحیح العقیدہ حنفی بھائیوں کو ان دعاؤں کے پڑھنے کی اجازت دیتا ہے کما اجازنی شیخی و مرشدی قدس سرہ بسندہ المتصل المرفوع، وهو حسبی ونعم الوکیل“ مرتبہ قیس محمد خاں قادری شائع کردہ شاہ محمد صابر حسن خاں صابری فاروقی مطبع جدید برقی پریس دہلی ۱۹۵۱ء۔ صفحات ۸۰

اس مضمون کی تحریر کے دوران ملک العلماء کے لکھے ہوئے کچھ اور رسائل کا پتہ چلا، افسوس ہے کہ ان کے بارے میں

کامل معلومات حاصل نہیں ہو سکیں۔

(۶۳) ظفر الدین الطیب: (مناظرہ)

یہ رسالہ ظفر الدین الجید کی اشاعت کے بعد مرتب ہوا جیسا کہ مصنف کی ایک تحریر سے ظاہر ہوتا ہے۔

(۶۴) اصلاح الايضاح: (فقہ)

اس رسالے کے کچھ اوراق دستیاب ہوئے ہیں جن سے معلوم ہوتا ہے کہ یہ کسی رسالہ ایضاح کے رد میں ہے۔ اس کی ابتدائی سطر یہ ہے:

”میں اس تحریر کو گیارہ حصوں: ایک تمہید، نوصول اور

ایک خاتمے پر ترتیب دیتا ہوں اور آ نجا کہ یہ رسالہ مولوی صاحب

کے رسالہ ایضاح کی اصلاح ہے اس لئے اس کا نام اصلاح

الایضاح رکھتا ہوں۔ مولیٰ تعالیٰ سے دعا ہے کہ اس کو عام مسلمان

بھائیوں کے لئے نافع اور مولوی صاحب کے اوہام کا دافع

بنائے۔ و يجعل ذالك خالصاً لوجهه انه على ما يشاء قدير

وصلی اللہ تعالیٰ علی البشیر النذیر و آلہ وصحبہ اجمعین۔“

ان مولوی صاحب کا نام کہیں مذکور نہیں ہوا، صرف یہ

لکھا ہے کہ مدرسہ عزیزیہ بہار شریف ضلع پٹنہ کے مدرس اول

ہیں۔ مدرسہ عزیزیہ صوبہ بہار کے ایک مردم خیز قصبہ بہار

شریف (جہاں حضرت مخدوم شرف الدین احمد کنگی منیری رحمۃ اللہ

علیہ کامز واقع ہے میں جواب ضلع بن گیا ہے، واقع ہے۔ یہ مدرسہ

اسلامیہ شمس الہدیٰ پٹنہ کے بعد اس صوبے کی مشہور اور قدیم درسگاہ

ہے، اور اب بھی اسی جگہ اسی قدیم عمارت میں واقع ہے۔ یہ حکومت

کے مدرسہ ایجوکیشن بورڈ کی نگرانی میں چل رہا ہے۔ مسئلے کا تعلق

کتاب النکاح سے ہے۔

(۶۵) مجموعہ فتاویٰ: (فقہ)

فتاویٰ کی ایک اور جلد مل گئی ہے۔ اس کی سات ابتدائی

سطریں ملک العلماء رحمۃ اللہ علیہ کے قلم سے لکھی ہوئی ملتی ہے۔ حمد و نعت کے بعد تحریر فرماتے ہیں:

”فقیر بارگاہ رضوی محمد ظفر الدین بہاری میجر وی قادری

برکاتی غفرلہ مامضی و ماسیاتی ملتمس کہ یہ چند استفتاء مع

جوابات ہیں جو بزمانہ قیام بریلی شریف سالکوں کے جواب میں

لکھے گئے۔ عام مسلمانوں کے فائدے کے لئے کتابی شکل میں ایک

جگہ جمع کئے گئے۔ اللہ تعالیٰ اس کی اشاعت کی توفیق بخشے اور اس

سے مسلمانوں خصوصاً حنفی بھائیوں کو فائدہ پہنچائے۔ و ما ذلک

علی اللہ بعزیز و هو حسبی و نعم الوکیل۔“

یہ پورا مجموعہ مجھ کم سواد کا، نوعمری کے زمانے کا نقل

کیا ہوا ہے جب عربی و فارسی کی ابتدائی کتابیں زیر درس تھیں اور

ہنوز مدرسے میں داخل نہیں ہوا تھا۔ ابتدائی صفحات میں جا بجا ملک

العلماء کے قلم سے اصلاحات ہیں، اور جہاں الفاظ و فقرات مجھ

سے نہیں پڑھے گئے تھے اور جگہ سادہ چھوڑ دی تھی، یا کچھ عبارات

سہواً مجھ سے چھوٹ گئے تھے، وہاں مفتی علام نے اپنے قلم سے

درست کر دیئے ہیں، یا اضافہ کر دیئے ہیں۔ پہلا استفتاء حافظ عبد

الکریم اعظم گڑھ کا ہے۔ جس پر تاریخ ۲۵ محرم الحرام ۱۳۲۳ھ درج

ہے۔ استفسارات ۲۳ھ اور ۲۴ھ کے ہیں۔ آخر میں ایک استفسار

اور اس کے جواب کی نقل بھی راقم الحروف کے قلم سے ہے، جو

۳۰ ربیع الاول شریف ۱۳۵۹ھ کا تحریر کردہ ہے۔ دوسرا غلام دستگیر

خان صدر جمیعت اہلسنت والجماعۃ بنگلور جنوبی ہند کے جواب میں

۱۲ ربیع الثانی ۶۹ھ مطابق ۳۱ جنوری ۱۵۰ء کا تحریر کردہ ہے۔ یہ اعزہ

میں کسی کا نقل کردہ ہے۔ صرف آخری دو استفتاء اور ان کے جوابات

بعد کے ہیں ورنہ پورا مجموعہ ۲۳ھ اور ۲۴ھ کے فتاویٰ پر مشتمل ہے۔

ہو گیا تھا۔

یہاں ملک العلماء کے مرتب کئے ہوئے ایک اور رسالے کا ذکر نہ کرنا مناسب نہ ہوگا۔

(۷۰) جامع الاقوال فی رویۃ الهلال: ۱۳۵۷ھ (فقہ)

مسئلہ رویت ہلال، اختلاف مطالع طریق موجب عدم اعتبار خطوط و تار وغیرہ میں علمائے سابق و حال کے بتیس فتویٰ کا نایاب مجموعہ۔ یہ رسالہ ایک مقدمہ، تین فصول اور ایک خاتمے پر مرتب ہے۔ فصل اول میں اعلیٰ حضرت فاضل بریلوی کا غیر مطبوعہ رسالہ طریق اثبات الهلال ۱۳۲۰ھ جس کی نقل ملک العلماء کے پاس تھی اور جو ۲۶ صفحات پر مشتمل ہے، پیش کیا گیا ہے۔ فصل دوم میں علمائے سابقین کے مطبوعہ فتاویٰ سے اختلاف مطالع و طریق موجب خطوط و تار کے متعلق استفسارات کے اور ان کے ارشادات درج کئے گئے ہیں اور فصل سوم میں علمائے عصر سے استفتا کے جوابات ہدیہ ناظرین کئے گئے ہیں۔ خاتمہ میں شکر یہ و شکایت ہے اس میں استاذی حضرت مولانا سید شاہ عبید اللہ قادری انجری رحمۃ اللہ تعالیٰ علیہ (متوفی ۱۳۵۸ھ) سابق استاذ تفسیر مدرسہ اسلامیہ شمس الہدیٰ پٹنہ کے رسالہ احسن المقال فی رویت الهلال (پٹنہ ۱۳۵۷ھ) کا علمی رد ہے اور آخر میں معاصرانہ چشمک اور قدیم رفاقت و بے تکلفی کی وجہ سے کچھ شاہ صاحب علیہ الرحمہ نے لکھا تھا۔ اس کا دلچسپ جواب ان کی رحلت کے بعد ان کے صاحبزادے اور میرے بزرگ دوست مولانا سید احمد عروج قادری مرحوم (متوفی ۱۹۸۶ء) نیا سے دوبارہ پٹنہ سے ۱۳۶۶ھ میں چھاپا تو انہوں نے انھی کے لفظوں میں ”پہلی اشاعت کی وہ تمام عبارتیں، جو وقتی تھیں اور اصل موضوع سے ان کا کچھ تعلق نہ تھا، اس اشاعت میں نکال دی ہیں۔“

یہ اس زمانے کی تحریرات ہیں جب والد صاحب رحمۃ اللہ علیہ فارغ التحصیل نہیں ہوئے تھے، درس لے رہے تھے اور اعلیٰ حضرت سے فتویٰ نویسی سیکھ رہے تھے۔ اس مجموعے میں دو تین مختصر فتاویٰ اعلیٰ حضرت کے لکھے ہوئے بھی ملتے ہیں۔ افسوس ہے کہ اصل مسودات جن سے پچاس ساٹھ سال پہلے میں نے یہ نقل تیار کی تھی، تلاش کے باوجود نہیں ملے۔ کتب خانہ افسوس ہے کہ ایک جگہ جمع نہیں رہ سکا۔

اعلیٰ حضرت کے خلیفہ اور ملک العلماء کے قریبی دوست حاجی محمد لعل خاں صاحب گلکتہ نے مختصر سوانح حیات لکھی تھی جو الجواہر البیان فی ترجمہ خیرات الحسان کے آخر میں چھپنے والی تھی۔ کتاب تو حاجی صاحب نے گلکتہ سے ۱۹۱۹ء میں شائع کر دی لیکن مترجم کے حالات زندگی کسی وجہ سے شائع نہیں ہو سکے۔ یہ اس نسخے کے آخر میں موجود ہے جو گلکتہ کے کاتب مطبع کے پاس رہا ہے۔ آخری صفحے پر تصانیف کی فہرست ہے، جس سے معلوم ہوتا ہے کہ ۳۰ جمادی الاولیٰ ۱۳۳۷ھ تک (جب وہ مدرسہ کبیر یہ سہرام کے سربراہ تھے) ۳۵ کتابیں تصنیف و تالیف کر چکے تھے۔ ان میں حسب ذیل تین کتابوں کے نام درج ہیں، جن کا ذکر کہیں اور نہیں ملا۔

(۶۶) التحقیق المبین لکلمات التوہین: ۱۳۳۰ھ

(۶۷) اطیب الاکسیر فی علم التکسیر: ۱۳۳۰ھ یہ رسالہ نمبر (۴۰) کا ممکن ہے نقش اول ہو۔

(۶۸) ندوۃ العلماء: ۱۳۳۸ھ

(۶۹) رسالہ :

ملک العلماء کے ایک علمی و دینی رسالے کا مسودہ ان کی رحلت کے بعد بعض اعزہ کو کتب خانے میں ملا تھا۔ یہ رسالہ جامعہ اشرفیہ مبارک پور سے شائع ہونے والے رسالہ اشرفیہ میں شائع

ہندوستان میں کئی صدیوں تک شافعی علماء کے تیار کردہ احادیث کے مجموعوں کی ترویج و اشاعت ہوتی رہی۔

گیارہویں صدی ہجری میں شیخ عبدالحق محدث دہلوی (۹۵۸-۱۰۵۲ھ) شاید پہلے حنفی عالم ہیں جنہوں نے مسلک احناف کی تائید میں ایک مجموعہ احادیث فتح المنان فی تائید مذهب النعمان کے نام سے مرتب کیا۔ اس کے بعد علامہ سید مرتضیٰ زبیدی بلگرام (۱۱۲۵-۱۲۰۵) نے عقود الجواہر المنیفہ فی ادلة امام ابی حنیفہ تصنیف کی۔ یہ دونوں رسالے مسلک حنفی کی تائید میں لکھے گئے۔

خالص محدثانہ انداز میں حنفی نقطہ نظر سے ہندوستان میں جو پہلا مجموعہ احادیث مرتب ہوا وہ ظہیر احسن شوق نیوی بہاری (۱۲۷۸-۱۳۲۲ھ) کی آثار السنن ہے۔ یہ کتاب ۱۳۱۸ھ میں ۳۱۱ صفحات پر قومی پریس لکھنؤ میں چھپی، افسوس کہ یہ مکمل نہ ہو سکی، کتاب کا خاتمہ باب فی زیارة قبر النبی صلی اللہ تعالیٰ علیہ وسلم پر اچانک ختم ہو گیا ہے۔ اس کے بعد کے ابواب وہ لکھنا چاہتے تھے۔ لیکن بوجہ اس میں میں تاخیر ہوتی گئی، تا آں کی مؤلف کی وفات ہو گئی۔ یہ مختصر سی کتاب علمائے احناف میں قدر کی نظر سے دیکھی گئی اور میری طالب علمی کے زمانے میں بہار کے مدارس میں ہمارے درس میں شامل تھی، ممکن ہے، کہیں کہیں اب بھی پڑھائی جاتی ہو۔

یہ دیکھ کر کہ یہ مختصر سی کتاب ہے اور اس سے احناف کی ضرورت پوری نہیں ہوتی ہے، ملک العلماء فاضل بہار نے احادیث کا سارا ممکن الحصول مجموعہ کھنگال کر صرف وہی احادیث صحیح جمع کرنے کا بیڑا اٹھایا، جو موید مسلک اہلسنت و احناف ہوں اور فقہ حنفی کا ماخذ و مصدر انہوں نے وہ تمام روایات جمع کیں، جن پر مذہب حنفی کی

جامع الاقوال کا مسودہ بخط ملک العلماء کتاب خانے میں محفوظ ہے۔ بعض وجوہ کی بنا پر یہ رسالہ شاہ محمود حسین (عرف شاہ بودا) بمبئی اور شاہ حامد حسین سجادہ نشین درگاہ شاہ ارزاں کی طرف سے شائع کیا گیا ہے۔ مطبوعہ سٹیشنری پریس کورہٹہ پٹنہ سٹی ۱۳۵۷-۱۳۵۷ صفحات ۱۹۱۔

مولانا محمود احمد قادری (مصنف تذکرہ علمائے اہلسنت) نے ماہنامہ اشرفیہ مبارکپور میں چار قسطوں میں ایک مضمون ملک العلماء کی خدمت حدیث پر ۱۹۷۹ء میں شائع کیا تھا۔ مجھے اس کی صرف دو قسطیں دیکھنے کو ملیں۔ اس میں انہوں نے ملک العلماء کی کل تصانیف کی تعداد ایک سو ساٹھ لکھی ہے۔ مجھے فی الحال ان کی انہی تصانیف کا علم ہو سکا جن کا ذکر اوپر گزرا۔

اب کچھ ذکر اس کتاب کا ہوتا ہے، جو ان کی تصانیف میں سب سے زیادہ اہم ہے اور جس پر عمر کا بڑا حصہ انہوں نے صرف کیا ہے۔

صحیح البہاری :

ہندوستان کے مدارس اسلامیہ میں عام طور پر صحاح ستہ، مشکوٰۃ المصابیح اور بلوغ المرام وغیرہ کا درس دیا جاتا ہے، درس نظامی میں بھی یہی کتب احادیث رائج ہیں۔ ان کے مؤلفین شافعی المسلمک ہیں اور ان کتابوں میں زیادہ تر وہی احادیث ملتی ہیں جو شافعی مسلک کی موید ہیں۔ ان میں ”مختلف فیہ مسائل کے متعلق وہی روایات درج کی گئی ہیں، یا ان کو ترجیح و تقدیم دی گئی ہے جو ان محدثین کے مسلک کی موید تھیں۔ مختارات مذہب حنفی کی بنیاد جن اخبار و آثار پر ہے ان کا ذکر نہیں کیا گیا یا کیا گیا تو رد و انکار کے ساتھ، شرحیں اور حواشی بھی انہی کتابوں کے لکھے گئے اور کچھ اردو ترجمے بھی ہوئے تو انہی کتب حدیث کے اس طرح غیر منقسم

عمارت کھڑی کی گئی ہے اور حتی الامکان فقہ حنفی کا شاید ہی کوئی مسئلہ ایسا رہا ہو، جن کی سند و استشہاد میں کوئی خبر اور اثر پیش نہیں کی گئی ہو۔

ملک العلماء نے اس کتاب کی جمع و تبویب میں عمر کا خاص حصہ صرف کیا ہے۔ فقہی ابواب کی ترتیب پر، انھوں نے اُسے چھ جلدوں میں مکمل کرنے کا منصوبہ بنایا اور اس کا نام الجامع الرضوی المعروف بصحیح البہاری (جلد اول) (کتاب العقائد) کے اس نسخہ پر جو بخط مصنف محفوظ ہے، جلی قلم سے نام سنن الرضوی لکھا ہوا ہے، ممکن ہے پہلے یہی نام رکھا ہو، لیکن جب کام زیادہ پھیلا تو ”سنن“ پر ”جامع“ کو ترجیح دیکر مؤلف علیہ الرحمہ نے نام الجامع الرضوی رکھ دیا ہو۔ جلد اول کا مسودہ بخط مؤلف رحمۃ اللہ علیہ راقم کے ذاتی کتب خانہ میں محفوظ ہے۔ صفحات ۲۶۱، سطور ۲۱ فی صفحہ۔ اس میں تقریباً ۶۰۰ ابواب ہیں۔ اور احادیث کی تعداد کا تخمینہ ۳۰۰۰ کے قریب ہے۔ اس جلد کی ترتیب کی ابتداء ۲۷ جمادی الاولیٰ ۱۳۲۱ھ کو ہوئی۔ (رکھا ترتیب اس طرح تھی۔ جلد اول: کتاب العقائد۔ جلد دوم: کتاب الطہارت، کتاب الصلوٰۃ۔ جلد سوم: کتاب الزکوٰۃ، کتاب الحج، کتاب الصوم، جلد چہارم: کتاب النکاح تا کتاب الوقف۔ جلد پنجم: کتاب البیوع تا کتاب الغضب۔ جلد ششم: کتاب الشفعہ تا کتاب الفرائض۔ ہر جلد ایک ہزار صفحات پر مرتب کرنے کا خیال تھا۔ جلد اول یعنی کتاب العقائد میں اختلافی مسائل تھے اس لئے اسے پہلے نہ شائع کر کے دوسری اور تیسری جلد جو طہارت، نماز، روزہ، زکوٰۃ و حج پر مشتمل تھی شائع کرنے کا منصوبہ فاضل مؤلف نے بنایا، اس لئے کے عام مسلمانوں کو ان مسائل کی واقفیت کی زیادہ ضرورت ہے۔

صحیح البہاری کی جلد دوم جو طہارت و صلوٰۃ کی احادیث پر مشتمل ہے، آسانی کے لئے چار حصوں میں شائع کی گئی

پہلا حصہ یعنی کتاب الطہارت ۲۲۰ صفحات پر مشتمل ہے اور اس میں ۲۲۳۴ احادیث درج ہیں۔ یہ حصہ شیخ غفور بخش کے ابو العلامی الکرک پر پریس آگرہ سے ۱۹۳۱ء میں چھپا۔ بقیہ تین حصے جو کتاب الصلوٰۃ پر مشتمل ہیں۔ سید منظر علی دسنوی کے برقی پریس، سبزی باغ پٹنہ سے ۱۹۳۲ء میں چھپنے شروع ہوئے اور ۱۹۳۷ء میں اختتام پذیر ہوئے۔ دوسرا حصہ ۲۸۸ صفحات پر مکمل ہوا، اس میں ۳۰۶۸ حدیثیں ہیں۔ تیسرے حصے کے صفحات ۲۱۶ ہیں اور حدیثوں کی تعداد ۲۱۳۶ ہے۔ چوتھے حصے کے صفحات کی تعداد ۲۳۹ ہے اور یہ ۱۱۸۴۹ احادیث پر مشتمل ہے۔ مکمل جلد کے صفحات ۹۶۰ ہیں اور احادیث کی مجموعی تعداد ۹۲۸۷ تک جا پہنچتی ہے۔ مختصر لفظوں میں ہم کہہ سکتے ہیں، صحیح البہاری کی مطبوعہ جلد تقریباً ایک ہزار صفحات پر مشتمل ہے اور احادیث کی تعداد دس ہزار کے قریب ہے۔

مقدمہ جو ۲۵ صفحات پر پھیلا ہوا ہے ہر طرح قابل قدر ہے۔ اس میں اصول حدیث کی ضروری فوائد ۳۲ فصلوں میں لکھے گئے ہیں جن میں نہایت قیمتی علمی معلومات درج ہیں۔ جن کا جاننا حدیث شریف کے مطالعہ کرنے والوں کے لئے بحد ضروری ہے۔ مقدمہ تحریر کرتے وقت مؤلف علام کے پیش نظر اصول حدیث کی اہمات کتب تھیں لیکن سب سے زیادہ استفادہ انھوں نے اعلیٰ حضرت کے ان تفردات سے کیا ہے جنہیں برسوں پہلے انھوں نے بڑی توجہ و اہتمام سے جمع کر کے الافادات الرضویہ کے نام سے مرتب فرمایا تھا۔

صحیح البہاری کی اشاعت کے بعد اسے عظیم الشان علمی و دینی کارنامہ قرار دیا گیا اور ہر مدرسہ فکر کے لوگوں نے اس کتاب کی پذیرائی کی۔ علماء نے اس پر تقریحات لکھیں، اور علمی و دینی اخبارات و رسائل میں بہت اچھے تبصرے شائع ہوئے اور اس کتاب کی علم حدیث و فقہ حنفی کی بہت مفید خدمت بتائی۔

وتم درست رکھے کہ وہ بدستور دینی و علمی خدمات انجام دیتے رہیں۔
یہ چند صفحات مصنف علام ملک العلماء فاضل بہار
پر (بعض حضرات کی فرمائش پر) جن میں صرف ان کی زندگی اور
تصانیف پر گفتگو کی گئی ہے، ارتجالاً لکھ دیئے گئے ہیں، یہ اوراق انشاء
اللہ ایک مکمل سوانح عمری کے لئے، جس کی ترتیب و اشاعت کی
ضرورت ہے، پیش خیمہ ثابت ہونگے۔

☆☆☆

صحیح البہاری آج سے نصف صدی پہلے شائع
ہوئی تھی اس کے نسخے کیا اب ہی نہیں اب نایاب ہو گئے تھے
دوسری ایڈیشن شائع کرنے کی عرصے سے ضرورت محسوس کی جا رہی
تھی لیکن کمال امر مرہون باوقاۃ حادثات حدیث نبوی کی وسیع پیمانے
پر اشاعت کی سعادت، یعنی بلغوا عننی ولوایۃ (بخاری) والے
ارشاد گرامی کی تعمیل، پاکستان کے چند عزیز کرم فرما حضرات کے
لئے مقدر ہو چکی تھی، جن کی توجہ و عنایت سے یہ کتاب دوبارہ شائع
ہو کر منظر عام پر آرہی ہے۔ خدا انہیں جزائے خیر دے اور انہیں توانا

سرزمین ممبئی پر علم کا مینارہ نور

دارالعلوم فیضان مفتی اعظم

جہاں طلباء کو عالم، حافظ و قاری بنانے کے ساتھ مسلک اعلیٰ حضرت کا سچا نقیب و پاسبان بنایا جاتا ہے۔

پتہ: سید ابوالہاشم اسٹریٹ، پھول گلی، ممبئی ۴۰

رابطہ نمبر: 02265787841 09821178669 09869197521